

અંબાણી પરિવારે કષ્ટભંજનદેવ હનુમાનજીના દર્શન અને પૂજન કર્યું



અંબાણી પરિવારને સુખ, શાંતિ અને સમૃદ્ધિ માટેના સંતોએ આશીર્વાદ પાઠવ્યા, સાળંગપુર હનુમાનજી મંદિરને ૫ કરોડનું દાન આપ્યું

બોટાદ. વિશ્વભરમાં પોતાની આગવી ઓળખ ધરાવતા અને કરોડો લોકોની આરશાના કેન્દ્ર સમાન શ્રી કષ્ટભંજનદેવ હનુમાનજી મંદિર, સાળંગપુર ધામની રવિવારે દેશના અગ્રણી ઉદ્યોગપતિ અને રિલાયન્સ ઈન્ડસ્ટ્રીઝના ચેરમેન મુકેશભાઈ અંબાણી અને અનંત અંબાણીએ મુલાકાત લીધી હતી.

તેઓએ કષ્ટભંજનદેવ હનુમાનજીદાદાના દિવ્ય દર્શન અને પૂજન કરીને ધન્યતાનો અનુભવ કર્યો હતો. આ વિશેષ મુલાકાત દરમિયાન મુકેશભાઈ અંબાણીએ સાળંગપુર મંદિરના વરિષ્ઠ સંતો સાથે મુલાકાત કરી હતી. સ્વામીજીએ મુકેશભાઈ અને અનંત અંબાણીનું ઉષ્માભર્યું સ્વાગત કર્યું હતું અને તેમને હનુમાનજી મહારાજનો ખેસ પહેરાવી સન્માનિત કર્યા હતા. અને આધ્યાત્મિક અને સામાજિક વિષયો પર ટૂંકી ગોઠિ પણ યોજાઈ હતી. સ્વામીજીએ મુકેશભાઈને અને તેમના પરિવારને સુખ, શાંતિ અને સમૃદ્ધિ મળે તેવા આશીર્વાદ પાઠવ્યા હતા. મુકેશ અંબાણીએ તેના દિકરા અનંત અંબાણીને સુચના આપી હોવાનું સ્વામીજીએ જણાવ્યું હતું. દેશના ઉદ્યોગપતિ મુકેશ અંબાણી અને અનંત અંબાણીને જોવા સાળંગપુર ખાતે મોટી સંખ્યામાં લોકો ઉમટયા હતા. મુકેશ અંબાણી અને અનંત અંબાણી દર્શન કરી રવાના થતાં લોકોએ જયશ્રી રામના નારા લગાવ્યા હતા.

અંબાણીને સુચના આપી હોવાનું સ્વામીજીએ જણાવ્યું હતું. દેશના ઉદ્યોગપતિ મુકેશ અંબાણી અને અનંત અંબાણીને જોવા સાળંગપુર ખાતે મોટી સંખ્યામાં લોકો ઉમટયા હતા. મુકેશ અંબાણી અને અનંત અંબાણી દર્શન કરી રવાના થતાં લોકોએ જયશ્રી રામના નારા લગાવ્યા હતા.

સુરેન્દ્રનગરના પૂર્વ કલેક્ટર રાજેન્દ્ર પટેલ સસ્પેન્ડ ૧૫૦૦ કરોડના જમીન કૌભાંડમાં થઈ કાર્યવાહી

ઈડી દ્વારા કરવામાં આવેલી તપાસમાં ૧૦ કરોડથી વધુ રૂપિયાની લાંચ લેવામાં આવી હોવાનું બહાર આવ્યું હતું

ગાંધીનગર, સુરેન્દ્રનગરના પૂર્વ કલેક્ટર મુદ્દે છેલ્લા કેટલાક દિવસથી સતત ચર્ચા ચાલી રહી છે. જમીન દ્રષ્ટિ કરવા ૧૦ કરોડથી વધુની લાંચ લીધાના આરોપમાં પૂર્વ કલેક્ટર રાજેન્દ્ર પટેલને સસ્પેન્ડ કરી દેવામાં આવ્યાં છે. ૧૫૦૦ કરોડના જમીન કૌભાંડમાં ઈડી દ્વારા સતત તપાસ કરવામાં આવી રહી છે. ઈડીએ સુરેન્દ્રનગર જિલ્લાના તત્કાલીન કલેક્ટર રાજેન્દ્રકુમાર પટેલની રજી જાન્યુઆરીએ ધરપકડ કરી હતી. ધરપકડ બાદ હવે તંત્ર દ્વારા વધુ કાર્યવાહી કરવામાં આવી અને રાજેન્દ્ર પટેલને સસ્પેન્ડ કરી દેવામાં આવ્યાં છે. વધારે વિગતે વાત કરવામાં આવે તો, ઈડી દ્વારા કરવામાં આવેલી તપાસમાં ૧૦ કરોડથી વધુ રૂપિયાની લાંચ લેવામાં આવી હોવાનું બહાર આવ્યું હતું. જેથી રાજેન્દ્ર પટેલની ધરપકડ કરવામાં આવી અને અમદાવાદ કોર્ટમાં રજૂ કરી ૧૦ દિવસના રિમાન્ડ માથા હતા. જોકે, કોર્ટ દ્વારા ૭ જાન્યુઆરી સુધીના રિમાન્ડ આપવામાં આવ્યાં હતા. આજે રાજેન્દ્ર પટેલને સસ્પેન્ડ પણ કરી દેવામાં આવ્યાં છે. આ કેસમાં હજી તપાસ ચાલી રહી છે. ઈડી દ્વારા સતત તપાસ કરવામાં આવી રહી છે, જેથી આ ૧૫૦૦ કરોડના કૌભાંડમાં અન્ય પક્ષ નામો પુલે તેવી આશંકાઓ છે. ઈડી દ્વારા આપવામાં આવેલી જાણકારી પ્રમાણે નાયબ મામલતદાર અને એકિઝક્યુટિવ મેજિસ્ટ્રેટ ચંદ્રશેખર મોરીએ જણાવ્યું હતું કે લાંચના પૈસામાંથી ૫૦% કલેક્ટરે જો. રાજેન્દ્ર પટેલને, ૨૫% રહેણાંક વધારાના કલેક્ટર આર.કે. ઓઝાને, ૧૦% મોરી અને મામલતદાર મધુર દવેને અને ૫% કલ્કાઈ મ્યુસિલ ગોહિલને મળ્યા હતા. ઈડીએ એવો પણ દાવો કર્યો હતો કે પટેલના અંગત મદદનીશ તેમના વતી લાંચ એકત્રિત કરતા હતા અને બાદમાં તેમને સોંપતા હતા.

ગાંધીનગરમાં બાળકો અને નાગરિકોમાં પાણીજન્ય ટાઈફોઈડના ચિંતાજનક કેસ

અમિત શાહના તંત્રને યુદ્ધના ધોરણે કામગીરી કરવાના આદેશ ગાંધીનગર, ગાંધીનગર શહેરના સેક્ટર ૨૪, ૨૮ અને આદિવાડા વિસ્તારમાં પાણીની પાઈપલાઈન લીકેજના થવાના કારણે દૂષિત પાણીથી બાળકો અને નાગરિકોમાં ટાઈફોઈડના કેસ સામે આવ્યા છે જે અંગે ગાંધીનગર લોકસભા ક્ષેત્રના સાંસદ તેમજ કેન્દ્રીય ગૃહ અને સહકાર મંત્રી અમિતભાઈ શાહે નાયબ મુખ્યમંત્રીને પત્રો સંઘવી, જિલ્લા કલેક્ટરને તેમજ મ્યુનિસિપલ કમિશનર સાથે સતત સંપર્કમાં રહી, ચર્ચા કરી વર્તમાન પરિસ્થિતિ અંગે સંપૂર્ણ વિગતો મેળવી પ્રવર્તમાન પરિસ્થિતિ સામે યુદ્ધના ધોરણે કામગીરી કરવા સુચના આપી છે. અમિતભાઈ શાહે આરોગ્ય વિભાગના અધિકારીઓ સાથે ચર્ચા કરી ટાઈફોઈડથી અસરગ્રસ્ત બાળકો અને નાગરિકોને નિષ્ણાંત તબીબો દ્વારા ઝડપી અને સચોટ સારવાર મળી રહે તે માટેના આદેશ આપ્યા છે તેમજ ગાંધીનગર સિવિલ હોસ્પિટલ ખાતે પીડિત દર્દીઓ અને સગાઓ માટે ભોજનની સુવિધા સુનિશ્ચિત કરવા અંગે સૂચના આપી છે.

અમદાવાદમાં જાણીતા સિંગર હાર્દિલ પંડ્યા પર જીવલેણ હુમલો

અમદાવાદ, જૂની અદાવત અને સોંગ કે ડિટના વિવાદમાં જાણીતા સિંગર હાર્દિલ પંડ્યા પર ગુજરાતી સિંગર શ્યામ સિધાવતે જીવલેણ હુમલો કર્યો હોવાનો બનાવ સામે આવ્યો છે. શ્યામ સિધાવત અને તેના સાગરિતોએ મળીને હુમલો કરતાં મુંબઈના સિંગરને ગંભીર ઈજાઓ પહોંચી છે. આરોપી સિંગરે એક વર્ષ જૂની સોંગ કે ડિટની અદાવત રાખીને હુમલો કર્યો હતો. વજાપુર પોલીસમાં આ મુદ્દે ફરિયાદ નોંધવામાં આવી છે. પોલીસે બે શખ્સો સામે ફરિયાદ નોંધીને



વધુ તપાસ હાથ ધરી છે. સિંગર હાર્દિલ પંડ્યા અને મૂળ અમદાવાદના અને હાલ મુંબઈ સ્થાયી થયેલા સિધાવત વચ્ચે એક વર્ષ પહેલા

રિલીઝ થયેલા એક ગીતની કે ડિટ બાબતે વિવાદ ચાલતો હતો. હાર્દિલે આ અંગે લીગલ નોટિસ મોકલી હતી, જેના કારણે શ્યામ તેને અગાઉ પણ ધમકીઓ આપતો હોવાનો આક્ષેપ છે. હાર્દિલ પંડ્યા જ્યારે તેના મિત્રો સાથે ૨૯ ડિસેમ્બરે એસ.જી. હાઈવે પર જઈ રહ્યા હતાં, ત્યારે શ્યામ સિધાવત, પવન પરમાર અને અન્ય ચાર શખ્સોએ તેને આંતર્યા હતાં. હથિયારો વડે થયેલા હુમલામાં હાર્દિલના મોઢાના ભાગે ગંભીર ઈજાઓ થતા ટાંકા લેવા પડ્યા છે. કાનનો પડદો ફાટી જવાથી તે બેભાન થઈ ગયો હતો. તબીબોના જણાવ્યા મુજબ, આગામી ૩ થી ૪ મહિના સુધી તે હાઈ-પ્રેચર પર ગાઈ શકશે નહીં, જે તેના કરિયર માટે મોટો ડટકો છે. આ સમગ્ર ઘટના અંગે હાર્દિલે ૩૦ ડિસેમ્બરે પોલીસ ફરિયાદ નોંધાવી હતી. આ કેસમાં વજાપુર પોલીસે શ્યામ સિધાવત સહિતના શખ્સો સામે ગુનો નોંધ્યો છે, પરંતુ પોલીસની કામગીરી શકાના દાયરામાં છે. હાર્દિલે તરત ફરિયાદ નોંધાવી હતી, પરંતુ સામે પક્ષે શ્યામની પત્નીએ છેક ૪ દિવસ બાદ હાર્દિલ વિરુદ્ધ બીબત્સ શબ્દો બોલ્યાની ફરિયાદ નોંધાવી છે. હાર્દિલ પંડ્યાનો આક્ષેપ છે કે શ્યામની પત્ની દ્વારા કરવામાં આવેલી વળતી ફરિયાદ માત્ર અસલ કેસને દબાવવા અને પોલીસ પર દબાણ લાવવા માટે કરવામાં આવી છે. આ સમગ્ર કિસ્સામાં હાલ વજાપુર પોલીસે એસ.જી. હાઈવેના સીસીટીવી ફૂટેજ કબજે કર્યા છે. આ હાઈપ્રોફાઈલ મારામારીમાં કોનો પક્ષ સાચો છે અને હુમલા પાછળ અન્ય કોઈ કારણો છે કે કેમ તે દિશામાં તપાસ તેજ કરવામાં આવી છે.

ગાંધીધામમાં વનમંત્રી મોટવાડીયાના હસ્તે વાયબ્રન્ટ કચ્છનો શુભારંભ

વાઈબ્રન્ટ કચ્છ પ્રોગ્રામમાં કુલ ૩૩૪ એમએસએમઇ એકમો સાથે રૂ.૮૫૦૦ કરોડના એમઓયુ સાર્દન થયા

ભુજ, ડો. બાબાસાહેબ આંબેડકર કન્વેન્શન સેન્ટર ગાંધીધામ ખાતે વાઈબ્રન્ટ કચ્છ કાર્યક્રમનો શુભારંભ કરાવતા વન-પર્યાવરણ મંત્રી અર્જુન મોઢવાડીયાએ જણાવ્યું હતું કે, કચ્છની ખમીરવંતી પ્રજાએ અનેક કુદરતી આકતોની પીડા વેઠીને આજે કચ્છને વિકાસનું કેન્દ્ર બનાવ્યું છે. સરકારના વિઝન અને કચ્છીઓની ખુમારી થકી કચ્છ ઔદ્યોગિક હબ બન્યું છે. વડાપ્રધાન નરેન્દ્ર મોદીની દૂરદેશિતાથી એક પ્રદેશની કરી રીતે કાયકલ્પ થઈ શકે તેનું કચ્છ ઉદાહરણ છે. કચ્છીઓ જે રીતે પડકારોને ઝીલનારી પ્રજા છે તે જ રીતે વડાપ્રધાનને કચ્છના પડકારોને તકમાં પલાટાવીને કચ્છનો અભૂતપૂર્વ વિકાસ કર્યો છે. પાણી, રોજગાર સહિતના મુદ્દે એક સમયે પીડિત કચ્છ આજે અન્ય રાજ્યોના લોકોને રોજગારી આપી રહ્યું છે. વડાપ્રધાન નરેન્દ્ર મોદીના



વિઝન હેઠળ મુખ્યમંત્રી ભૂપેન્દ્ર પટેલની સરકાર વિકાસના રથને આગળ વધારતા કચ્છ આજે ટુરિઝમ, ખેતી તથા ઔદ્યોગિક વિકાસમાં અગ્રેસર બન્યું છે. કચ્છ રીન્યુએબલ એનર્જીનું હબ સાથે દેશનો ૪૦ ટકા કાર્ગો હેન્ડલ કરી રહ્યું છે. મંત્રીએ આવનારા સમયમાં કચ્છ ઈલેક્ટ્રોનિક કમ્પોનન્ટના પીસીબીના નિમાર્ણ માટે, ગ્રીન હાઈડ્રોજન, ડેટા સેન્ટર, બ્લુ ઈકોનોમી જેવા ક્ષેત્રના વિકાસ માટે મુખ્ય કેન્દ્ર બની શકે

તેમ હોય રોકાણકારોને તેમાં જોડાવા હાકલ કરી હતી. આ તકે ધોલેરાના વિકાસ વાત કરતા તેઓએ ઉમેર્યું હતું કે, પડકારોને તકમાં પરિવર્તન કરવું વડાપ્રધાનના વિઝનમાં છે. કોરાનાકાળમાં ગણતરીના દિવસોમાં વેક્સિન બનાવવાથી લઈને લોકોને આપવા સુધીની કામગીરી કરી ભારતે અન્ય દેશોને માત આપી હતી. આજે ભારત વેક્સિન હબ બન્યું છે. તે જ રીતે સેમિકન્ડક્ટર, ઈલેક્ટ્રોનિક

નલિયા ૮ ડિગ્રી સાથે રાજ્યનું સૌથી ઠંડું શહેર, હજુ પારો ગગડવાની આગાહી

હવામાન વિભાગે આગામી દિવસોમાં પણ તાપમાનમાં ઘટાડો થવાની આગાહી કરી

અમદાવાદ, ગુજરાતમાં હાલ હાડ શિજવતી ઠંડીનો દોર ચાલી રહ્યો છે. રાજ્યના મોટાભાગના શહેરોમાં ન્યૂનતમ તાપમાનનો પારો ઘણો નીચો નોંધાયો હતો. કોલ સિટી નલિયામાં આ પારો ગગડીને ૮ ડિગ્રી સેલ્સિયસ સુધી પહોંચી જતાં, કચ્છમાં આ કડકડતી ઠંડીનો અનુભવ થઈ રહ્યો છે. હવામાન વિભાગે આગામી દિવસોમાં પણ તાપમાનમાં ઘટાડો થવાની આગાહી કરી છે. ઈલ્લા ૨૪ કલાક દરમિયાન ગુજરાતમાં ન્યૂનતમ તાપમાન નલિયામાં ૮.૦ ડિગ્રી સેલ્સિયસ, રાજકોટમાં ૮.૫ ડિગ્રી સેલ્સિયસ, ૨-૩ ડિગ્રી સેલ્સિયસ, નોંધાઈ શકે છે. આમ આગામી દિવસોમાં પણ રાજ્યમાં હાડ થીવજતી ઠંડીની અસર જોવા મળી શકે છે. જો કે કોલ સિટી નલિયામાં આગામી દિવસોમાં તાપમાન વધુ એક ડિગ્રી સેલ્સિયસ ઘટી શકે છે. જો અમદાવાદ અને ગાંધીનગરની વાત કરવામાં આવે તો હાલ જે ન્યૂનતમ તાપમાનનો પારો અનુક્રમે ૧૪ અને ૧૨ ડિગ્રી સેલ્સિયસ નોંધાયું છે તે આગામી દિવસોમાં ૧૫ થી ૧૬ ડિગ્રી સેલ્સિયસ જેટલું રહેવાની આગાહી હવામાન વિભાગે કરી છે. આ દરમિયાન રાજ્યમાં વહેલી સવારે વાય રહેલા ઠંડા પવનો આગામી દિવસોમાં તાપમાનનો પારો વધુ ગગડાવે તેવી સંભાવના છે.

કઝાચુમર અપેરનેસ ભારત યાત્રાના આગમન પ્રસંગે ગુજરાતની ગ્રાહક સંસ્થાઓ સાથે બેઠક

અમદાવાદ, ભારતીય ગ્રાહકબાહતો, પાદ અને જાહેર વિતરણ મંત્રાલયના ગ્રાહક બાહતોના વિભાગના નેજા હેઠળ કાર્યરત ભારતની રાષ્ટ્રીય માનક સંસ્થા, બ્યુરો ઓફ ઈન્ડિયન સ્ટાન્ડર્ડ્સ (BIS) એ ગુજરાતમાં યાત્રાના બીજા તબક્કાના ભાગરૂપે, ૦૩ જાન્યુઆરી ૨૦૨૬ ના રોજ અમદાવાદમાં કઝાચુમર અપેરનેસ ભારત યાત્રાના આગમન પ્રસંગે ગુજરાતની ગ્રાહક સંસ્થાઓ સાથે એક બેઠકનું આયોજન કર્યું હતું. BIS વર્ષ ૧૯૮૭ થી ભારતીય ઉદ્યોગો અને ગ્રાહકોની સેવા કરી રહ્યું છે, જ્યારે તેની સ્થાપના ઈન્ડિયન સ્ટાન્ડર્ડ્સ ઈન્સ્ટિટ્યુશન (ISI) તરીકે કરવામાં આવી હતી. દાયકાઓ દરમિયાન, BIS એ તેની કન્ફિડેન્સિબલ એસેસમેન્ટ, લેબોરેટરી સર્વિસીસ, હોલમાર્કિંગ

અને અન્ય પ્રમાણપત્ર યોજનાઓ દ્વારા ઉત્પાદનોની ગુણવત્તા, સલામતી અને વિશ્વસનીયતા સુનિશ્ચિત કરવામાં મહત્વની ભૂમિકા ભજવી છે. ISI માટે ભારતીય ઘરો માટે ગુણવત્તાનો પર્યાય બની ગયો છે, જ્યારે હોલમાર્કિંગ સ્કીમ સોનાના દાગીનામાં શુદ્ધતાની સર્વોચ્ચ ખાતરી પૂરી પાડે છે. BIS એ દેશભરની ૧૦,૦૦૦ થી વધુ સ્ટાન્ડર્ડ્સ ક્લબની સ્થાપના કરીને યુવાનોમાં ગુણવત્તા પ્રત્યે જાગૃતિ લાવવા માટે સક્રિય પગલાં પણ લીધા છે. BIS વર્ષ ૧૯૭૧ થી ગુજરાત રાજ્યમાં સક્રિયપણે સેવા આપી રહ્યું છે. આ સમયગાળા દરમિયાન, ગુજરાતના ઉદ્યોગોએ ૬૫૦૦ થી વધુ મેલ્ડ લાયસન્સ મેળવ્યા છે, જે દેશભરમાં જારી કરાયેલા કુલ લાયસન્સના ૧૨ ટકાથી વધુ હિસ્સો ધરાવે છે, જે ગુણવત્તા, પાલન અને નવીનતા પ્રત્યે રાજ્યની મજબૂત પ્રતિબદ્ધતા દર્શાવે છે. કઝાચુમર કોન્ફેડરેશન ઓફ ઈન્ડિયા (CCI) ૨૪ ડિસેમ્બર, ૨૦૨૫ (રાષ્ટ્રીય ગ્રાહક દિવસ) થી ૧૫ માર્ચ, ૨૦૨૬ સુધી સમગ્ર ભારતમાં ત્રણ મહિનાની ગ્રાહક જાગૃતિ યુગ્મશનું આયોજન કરી રહ્યું છે. આ યાત્રાનો ઉદ્દેશ્ય વેકેશન અને સેમિનાર દ્વારા ગ્રાહક અધિકારો, વાજબી વેપાર પદ્ધતિઓ, ભેગસેળ અટકાવવા અને સાચા તોલમાપ વિશે જાગૃતિ લાવવાનો છે. ૧૪૫ શહેરોમાં ૧૭,૦૦૦ કિમીથી વધુની મુસાફરીને આવરી લેતી આ યાત્રા વિવિધ સરકારી અને નિયમનકારી સંસ્થાઓના સમર્થન સાથે તમામ ૨૮ રાજ્યો અને ૮ કેન્દ્રશાસિત પ્રદેશોમાંથી પસાર થશે.

જન્મજાત અન્નળીની ગંભીર ખામીથી પીડાતી દિજાને આખરે મળી જીવનની સૌથી મીઠી ક્ષણ

ગેસ્ટ્રિક પુલ-અપ સર્જરીથી ૫ વર્ષની દિજા એ પ્રથમ વખત મોંથી ભોજન લીધું

અમદાવાદ, સિવિલ હોસ્પિટલ ના પીડીયાટ્રીક સર્જરી વિભાગ ના ડોક્ટરો દ્વારા ખેડાની પાંચ વર્ષની દિજા ઉપર અત્યંત જટિલ એવી ગેસ્ટ્રિક પુલ અપ સર્જરી સફળતાપૂર્વક કરી છે. ૫ વર્ષ ૨૦૨૫ માં સિવિલ હોસ્પિટલ ના ડોક્ટરો દ્વારા આવી ત્રણ ગેસ્ટ્રિક સર્જરી કરી ૩ બાળકોના જીવનમાં સ્વાદ ભરવામાં આવ્યો છે. જન્મ થી પાંચ વર્ષ સુધી ટ્યૂબ વડે બહારથી થોડા થોડા સમયે ખોરાક આપવો અને બાળક નું પોષણ ટકાવી રાખવું એ માતા પિતા માટે અગ્નિ પરીક્ષા સમાન હતું. અત્યંત જટિલ ગેસ્ટ્રિક પુલઅપ સર્જરીમાં હોજરીને ખેંચી તેમાંથી અન્નળી બનાવવામાં આવે છે. અમદાવાદની સિવિલ હોસ્પિટલ માં અગાઉ પણ આ પ્રકારની ખામી ધરાવતા બાળકો ઉપર સફળ સર્જરી કરી તેમને મોં વાટે ફરીથી ખોરાક લેતા કર્યા છે. જન્મથી પાંચ વર્ષ સુધી ટ્યૂબ વડે બહારથી ભોજન લેવા મજબૂર દિજાને પહેલી વાર મોંદેથી ખોરાક લેતાં જોઈને તેના માતા પિતાની આંખમાં હરબનાં આંસુઓ આવી

ગયા હતા તેમણે સિવિલ હોસ્પિટલના ડોક્ટરોનો હૃદય પૂર્વક આભાર માન્યો હતો. ઈસોકેજીવલ એન્ટ્રેશિયા એ ૪૦૦૦ બાળકોમાં એકમાં જોવા મળતી દુર્લભ જન્મજાત ખામી છે. આ વિશે વધુ વિગતો આપતા સિવિલ સુપ્રિન્ટેન્ડેન્ટ ડો. રાકેશ જોષી એ જણાવ્યું હતું કે ખેડા ના રહેવાસી અને વ્યવસાયે શિક્ષક એવા વૈભવ મહેતા અને કોકિલા બેનની દીકરી દિજાને જન્મ થી અન્નળી બનેલી જ નહતી એટલે એ સમય તાકાલિયક ધોરણે સિવિલ હોસ્પિટલ અમદાવાદમાં જ ઓપરેશન કરી ગળા માં કાણું કર્યું જ્યાં થી લાળ બહાર આવે અને આટલો ખર્ચો પરવડે તેમ ન હોવાથી તેમજ સિવિલ હોસ્પિટલ અમદાવાદ ખાતે આ પ્રકારના ઘણા દર્દીઓની સફળ સારવાર થઈ હોવાનું માલુમ પડતા તેઓએ દિજા ની ગેસ્ટ્રિક પુલ અપ સર્જરી પણ સિવિલ હોસ્પિટલ અમદાવાદ ખાતે જ કરાવવાનું નક્કી કર્યું તા. ૧૦.૧૨.૨૫ ના રોજ ડો. રાકેશ જોષી પ્રોફેસર પીડીયાટ્રિક સર્જરી, ડોક્ટર જયશ્રી રામજી પ્રોફેસર પીડીયાટ્રિક સર્જરી અને ડો. સીમા પ્રોફેસર એનેસ્થેસિયા વિભાગ તથા ડૉ. મુશ્તાકિની અને ડૉ. કિંજલ ની ડોક્ટરોની ટીમ દ્વારા પાંચ વર્ષની દિજાની સિવિલ હોસ્પિટલ, અમદાવાદ ખાતે ગેસ્ટ્રિક પુલ અપ સર્જરી સફળતાપૂર્વક કરવામાં આવી. સર્જરી બાદ પોસ્ટઓપરેટિવ પીરીયડ કોઈ પરવડે તકલીફ વગર નો રહેતા દિજા એ પાંચ વર્ષ પહેલીવાર મોઢા દ્વારા ખાવાનું શરૂ કર્યું હતું.

અમરેલી જિલ્લાના ચાંચબંદર અને વિક્ટર પોર્ટ વચ્ચે દરિયાઈ ખાડી પર રૂ.૮૫ કરોડના ખર્ચે પૂલ બનશે

વિક્ટર અને ચાંચ બંદર વચ્ચે પૂલ તૈયાર થતા ગ્રામજનોને બહાર જવા માટે થતા ૪૦ કિલોમીટરના અંતરમાં ૫૦ ટકા ઘટાડો થશે: શ્રમ અને રોજગાર મંત્રીશ્રી કુંવરજીભાઈ બાવળીયાના હસ્તે રાજુલા તાલુકાના ચાંચબંદર ખાતે પૂલનું ખાતમુહૂર્ત થયું



અમરેલી જિલ્લાના રાજુલા તાલુકાના દરિયાકાંઠાના ચાંચબંદર મુકામે રાજ્યના શ્રમ રોજગાર મંત્રી કુંવરજીભાઈ બાવળીયાના હસ્તે ચાંચબંદરથી વિક્ટર પોર્ટ સુધી દરિયાઈ ખાડી પર પૂલ નિર્માણનું આજે ખાતમુહૂર્ત થયું હતું. આઝાદી બાદ પહેલીવાર આ વિસ્તારને દરિયાની ભૌગોલિક વિષમ સ્થિતિ વચ્ચે સેતુથી જોડવાનું ભગીરથ કાર્ય થશે. કુલ ૨.૧ કિલોમીટર લાંબા પૂલમાં ૫૫૦ મીટર લંબાઈ ખાડી વિસ્તારની હશે અને ૨૨ ગાળામાં તૈયાર થશે. ૨૧ જુલા - જા ફ રા બાદના ધારાસભ્ય હીરાભાઈ સોલંકીની સબળ માંગણી મુખ્યમંત્રી

ભૂપેન્દ્ર પટેલે મંજૂર કરતા દરિયાકાંઠે વસતા ગ્રામ્ય વિસ્તારના રહેવાસીઓની સમસ્યાનું સમાધાન થશે. આ પ્રસંગે કેબિનેટમંત્રી કુંવરજીભાઈ બાવળીયાએ મુખ્યમંત્રી ભૂપેન્દ્ર પટેલનું અભિવાદન કરતા જણાવ્યું હતું કે, ધારાસભ્ય હીરાભાઈ સોલંકીની રજૂઆતોને ગ્રાહ્ય રાખતા આઝાદી બાદ વર્ષોથી ચાંચ બંદર, પટવા, સમઢિયાળા સહિતાના ગ્રામજનોના પ્રશ્નનું નિરાકરણ આવશે. આ પૂલ બનતા સ્થાનિકોને ૪૦ કિલોમીટરનું અંતર કાપી અને અહાર જવું પડતું હતું તે અંતર ૨૦ કિલોમીટર જેટલું ઘટી જશે. આ બ્રીજ બનવાથી

મજૂરી માટે જતા શ્રમિકો પરત ઘરે આવી શકશે તેથી શાળાનો ડ્રોપઆઉટ રેશિયો પણ ઘટશે. આ પ્રસંગે મંત્રીશ્રીએ ઉમેર્યું કે, મુખ્યમંત્રી કોઈ પણ વિસ્તારમાં આ પ્રકારના વિકાસ કાર્યો થતા હોય તો તે ગુણવત્તાસભર થાય તેના સ્પષ્ટ આગ્રહી છે. અગાઉ આ વિસ્તારમાં દાંતરડીની મેં મુલાકાત લીધી હતી અને ત્યાં બંધારો બનાવવાની કામગીરી મંજૂર કરવામાં આવી છે. પીવાના પાણી માટે પમ્પીંગ સ્ટેશન પટવા પાસે બની રહ્યું છે. આગામી દિવસોમાં આ વિસ્તારમાં મીઠું પકવતા અગરિયાની વ્યાખ્યામાં સમાવિષ્ટ છે તેવા શ્રમિકોને કેમ્પ કરી અને શ્રમકાર્ડ મળે તે ઉપરાંત

શ્રમિક કલ્યાણ બોર્ડ દ્વારા અગરિયાને પડતી મુશ્કેલીની ચર્ચા કરી છે. આગામી બજેટમાં તેની જોગવાઈ કરી ખાડીમાં મીઠા પકવતા અગરિયાઓને પાણી અને આવાસની સુવિધા, બાળકો માટે પ્રાથમિક શિક્ષણ કેવી રીતે મળી શકે તેની ચિંતા કરી છે. તેમણે વધુમાં જણાવ્યું કે, મત્સ્યપાલન કરતા શ્રમિકોને પણ શ્રમિક તરીકેના લાભ અપાવવા માટે રાજ્ય સરકારની નેમ છે. આગામી દિવસોમાં દરિયાકાંઠે રહેતા શ્રમજીવી, માછીમાર, શ્રમિકોને સ્થળ પર રોજગારી મળી શકે અને તેમને સ્થળાંતર ન કરવું પડે તેવી વ્યવસ્થા કરવામાં આવશે. આ પ્રસંગે મંત્રીશ્રીએ વડાપ્રધાન

નરેન્દ્ર મોદીની વિકસિત ભારતની સંકલ્પનાને સાકાર કરવા માટે વિકસિત વિસ્તાર, વિકસિત રાજ્યના નિર્માણ અર્થે સૌને સંકલ્પિત થવા આહ્વાન કર્યું હતું. આ પ્રસંગે રાજુલા-ધારાસભ્ય હીરાભાઈ સોલંકીએ જણાવ્યું હતું કે, રાજ્યના મુખ્યમંત્રી ભૂપેન્દ્રભાઈ પટેલે આ પૂલ નિર્માણ માટે કામ મંજૂર કરતા આ વિસ્તારની પાયાની અને મુખ્ય સમસ્યાનું સમાધાન આવશે. આ પૂલનું નિર્માણ થતા બાળકોનું ભવિષ્ય ઉજ્જવળ બનશે તે પોતાના આંગણે અભ્યાસ કરી શકશે. કેન્દ્ર સરકારે તાજેતરમાં જ રાજ્યમાં માર્ગના નિર્માણ માટે

રૂપિયા ૨૦,૦૦૦ કરોડ જેવી માતબર રકમ આપી છે. જેના થકી રાજુલા-જાફરાબાદ વિસ્તારમાં પણ કરોડો રૂપિયાના ખર્ચે નવા રોડ તૈયાર થઈ રહ્યા છે. આ કાર્યક્રમમાં પ્રસંગે ગુજરાત રાજ્ય નિયંત્રિત બજાર સંઘના ચેરમેન જિગ્નેશ ભાઈ પટેલ, જિલ્લા પંચાયતના સભ્ય કરશનભાઈ ભીલ, પ્રાંત અધિકારી રાજુલા, બરાસરા, માર્ગ મકાન વિભાગના કાર્યપાલક ઈજનેર ઢોલાવાલા, અગ્રણી, ચેતનભાઈ શિયાળ, કરશનભાઈ શિયાળ, ચૌહાણ, વિક્રમભાઈ શિયાળ, ગ્રામજનો અને અગ્રણીઓ બહોળી સંખ્યામાં ઉપસ્થિત રહ્યા હતા.

અમરેલીમાં વેદ બ્લડ બેંકનો સેવા યજ્ઞ: સાધુ-સંતો અને મૌલવીઓને ૩ વર્ષ સુધી વિનામૂલ્યે લોહી અપાશે



અમરેલી બ્લડની અછત અંગે ચિંતા વ્યક્ત કરી હતી. તરવડા ગુરુકુળના સંતોએ ગુરુકુળના ભૂતપૂર્વ વિદ્યાર્થી કાર્યક્રમમાં રાજ્યમંત્રી કૌશિકભાઈ દ્વારા શરૂ કરાયેલા આ સેવા યજ્ઞ વેકરિયાની ઉપસ્થિતિમાં સંસ્થના એકમહત્વપૂર્ણ માનવતાવાદી જાહેરાત કરવામાં આવી છે. અધ્યક્ષસ્થાનેથી મંત્રી વેકરિયાએ લલિતભાઈના સંકલ્પને આગામી ૩ વર્ષ સુધી અમરેલી જિલ્લાના તમામ ધર્મસ્થાનકોના પૂજારીઓ, સાધુ-સંતો અને મૌલવીઓને વિનામૂલ્યે બ્લડ પૂરું શહેર ભાજપ પ્રમુખ વિજય પાડવાનો સેવાકીય સંકલ્પ લેવામાં ચેરમેન ચિરાગ ચાવડા, દિલાભાઈ વાળા સહિતના અગ્રણીઓ ઉપસ્થિત રહ્યા હતા.

ખેલાડીઓને રોકડ પુરસ્કાર મળેલ ન હોય તેમણે રજીસ્ટ્રેશનની કે.એમ.કે રિસીપ્ટ, બેંક પાસબુક નકલ જમા કરવા સૂચના

અમરેલી ખેલ મહાકુંભ ૩.૦ ૨૦૨૪-૨૦૨૫ અંતર્ગત જિલ્લાની તાલુકા કક્ષા અને જિલ્લા કક્ષાએ યોજાયેલ સ્પર્ધાઓમાં વિજેતા થયેલ ખેલાડીઓને રોકડ પુરસ્કાર ચૂકવવાના થતા હોય અથવા બાકી રહેલ જે ખેલાડીઓને રોકડ પુરસ્કાર મળેલ નથી તેમણે પોતાના રજીસ્ટ્રેશનની કે.એમ.કે. રિસીપ્ટ અને બેંક ખાતાની પાસબુક નકલ રમત પ્રશિક્ષણ કેન્દ્ર, ગોળાદવાખાની બાજુમાં, ચિતલ રોડ, અમરેલી ખાતે રૂબરૂ જમા કરાવવાની રહેશે. તા. ૦૫.૦૧.૨૦૨૬ સુધીમાં ડ્રેક્ચુમેન્ટ જમા કરાવવાના રહેશે. ત્યારબાદ રોકડ પુરસ્કાર અંગેની માહિતી સ્વીકારવામાં આવશે નહી તેની નોંધ તમામ શાળાના આચાર્યશ્રીઓએ અને ખેલાડીઓએ લેવાની રહેશે. સત્વરે માહિતી મોકલી આપવા માટે અમરેલી જિલ્લા રમત ગમત અધિકારીશ્રીની એક યાદીમાં જણાવવામાં આવ્યું છે.

અમરેલી કૃષિ વિજ્ઞાન કેન્દ્ર ખાતે 'જી રામ જી બીલ' અંતર્ગત સરપંચ સંમેલન યોજાયું



અમરેલી: જૂનાગઢ કૃષિ યુનિવર્સિટી સંચાલિત અમરેલી કૃષિ વિજ્ઞાન કેન્દ્ર ખાતે 'વિકસિત ભારત - જી રામ જી બીલ' અંગે જાગૃતિ લાવવા માટે સરપંચ સંમેલનનું આયોજન કરવામાં આવ્યું હતું. આ કાર્યક્રમમાં મનરે ગાના સ્થાને આવેલી નવી યોજના અને ગ્રામીણ રોજગારી અંગે વિસ્તૃત ચર્ચા કરવામાં આવી હતી, જેમાં મોટી સંખ્યામાં સરપંચો અને હોદ્દેદારો ઉપસ્થિત રહ્યા હતા. કાર્યક્રમની શરૂઆતમાં

કેવીકેના વિષય નિષ્ણાંત ડો. નેહા તિવારીએ શાબ્દિક સ્વાગત કર્યું હતું. ત્યારબાદ સંસ્થાના વડા ડો. મિનાક્ષી કે. બારીયાએ ઉપસ્થિત હોદ્દેદારોને માહિતગાર કર્યા હતા કે, કેન્દ્ર સરકાર દ્વારા ગ્રામીણ વિસ્તારમાં રહેતા દરેક કુટુંબને દર વર્ષે ૧૨૫ દિવસ સુધી રોજગારી પૂરી પાડવાનાં ઉદ્દેશથી પૌરાણિક મનરે ગા યોજનાને બદલે વર્તમાનમાં 'જી રામ જી બીલ ૨૦૨૫' અમલમાં મૂકવામાં આવ્યું છે. આ નવી યોજના થકી હવે ગ્રામ પંચાયત અને ગ્રામ સભા દ્વારા

ગ્રામીણ વિકાસના કાર્યો કરવામાં આવશે, જે અંગે સરપંચો સાથે વિગતવાર ચર્ચા કરવામાં આવી હતી. આ પ્રોગ્રામમાં અમરેલી જિલ્લાના જુદા જુદા ગામના ૭૬ સરપંચ, ૮ જિલ્લા અને તાલુકા પંચાયતના સભ્યો તથા ૧૫ જેટલા પ્રગતિશીલ ખેડૂતોએ હાજરી આપી હતી. કાર્યક્રમના અંતે વિષય નિષ્ણાંત ડો. ચેતાબેન પટેલ દ્વારા પ્રાકૃતિક ખેતી વિશે માહિતી આપવામાં આવી હતી અને ઉપસ્થિત સૌને પ્રાકૃતિક મોડેલ ફાર્મની વિડીયો પણ કરાવવામાં આવી હતી.

લાઠીના ધામેલ ગામનો યુવક દારૂની બોટલ સાથે ઝડપાયો

અમરેલી ભારતીય બનાવટની દારૂની એક બોટલ મળી હતી. તેણે દામનગરના હિતેષભાઈ ઉર્ફે કાળુભાઈ શામજીભાઈ જયપાલ પાસેથી આ બોટલ ખરીદી હોવાની કબૂલાત પરમાર (ઉ.વ.૪૮) પાસેથી કરી હતી.

જિલ્લા પંચાયત અમરેલી
ઓનલાઇન જાહેર નિવેદન નં. ૧૫/૨૦૨૫-૨૬
ગુજરાત રાજ્યના રાજ્યપાલ વતિ કાર્યપાલક ઇજનેરશ્રી પંચાયત સિંચાઇ વિભાગ, અમરેલી ફોન નંબર ૦૨૭૯૨-૨૨૨૧૬૪ ની કચેરી દ્વારા યોગ્ય કક્ષામાં નોંધાયેલ ઇજારદારશ્રીઓ પાસેથી નીચે જણાવેલ કામોનાં ઓનલાઇન ટેન્ડરો માંગવામાં આવે છે. જેની વિગતો નીચે મુજબ છે. તેમજ વિગતવાર માહિતી વેબસાઇટ <http://www.tender.nprocure.com> તથા www.stateeenders.gujarat.gov.in ઉપરથી જોવા મળશે. ઇજારદારશ્રીઓએ તમામ ડોક્યુમેન્ટ સ્કેન કરી ઓનલાઇન મુકવાનાં રહેશે
(૧) અપલોડ કરવાની છેલ્લી તારીખ: ૧૫/૦૧/૨૦૨૬, ૧૮:૦૦ કલાક સુધી
(૨) ટેન્ડર ફી, અનૈસ્ટ મની ડીપોઝીટ તેમજ સાધનિક કાગળો રજૂ કરવાની છેલ્લી તારીખ: ૨૨/૦૧/૨૦૨૬ ૧૮:૦૦ કલાક સુધી
(૩) ટેન્ડર ખોલવાની તારીખ: ૧૬/૦૧/૨૦૨૬, ૧૨:૦૦ કલાકે કા.ઇ.શ્રી પં.સિં. વિભાગ અમરેલી ખાતે **જિલ્લા ક્રમિક/જી-૧૨/૨૫**

જાહેર નીંદોસ
આથી રસ ધરાવતા વેપારીઓને જણાવવાનું કે, અત્રેના અમરેલી રૂરલ પોલીસ સ્ટેશન ખાતે અમરેલી રૂરલ પો.સ્ટે. એ પાઈ ગુ.ર.નં.૩૫૬/૨૦૨૩ આઇ.પી.સી. ક.૨૭૮, ૨૮૫, ૧૧૪ તથા આવશ્યક ચીજવસ્તુ ધારાની ક.૩, ૭ તથા એ પાઈ ગુ.ર.નં.૧૮૮/૨૦૨૫ બી.એન.એસ.ની ક. ૩૧૮(૪), ૩૪૫(૩), ૩૪૭(૧), ૩૪૮, ૩૪૯, ૫૪ તથા કોપીરાઇટ એક્ટની ક.૬૩, ૬૪ અને ટ્રેડમાર્ક એક્ટની ક.૧૦૩, ૧૦૪ ગુનાના કામે કબ્જે કરવામાં આવેલ જવલનશીલ મુદામાલની હરાજી પ્રિસ્ટીપાલ સિવિલ અને એડી. ચીફ જજડી. મેજીસ્ટ્રેટ સાહેબની ક્રીટ અમરેલીના એ ના હુકમ મુજબ આગામી તા.૧૦/૦૧/૨૦૨૬ ના ક.૧૧/૦૦ વાગ્યે અમરેલી રૂરલ પોલીસ સ્ટેશનના ગ્રાઉન્ડમાં રાખવામાં આવેલ હોય જેથી હરરાજીમાં રસ ધરાવતા વેપારીઓએ હરરાજીનાં સમય પહેલાં રૂ.૨૦,૦૦૦/- રોકડા ડીપોઝીટ ભર્યાથી GST પ્રવર્ત ધરાવતા વેપારીઓ હરરાજીમાં ભાગ લઈ શકશે ઓફર સ્વીકારનાર વેપારીએ ઉપજેલ રકમ સાથે GST ની રકમ ચૂકવી રસીદ રજૂ કરવાની રહેશે હરરાજી કરવાનો મુદામાલ અમરેલી રૂરલ પોલીસ સ્ટેશનમાં જોઈ શકાશે વધુ વિગતો માટે કચેરી સમય દરમિયાન રૂબરૂ અથવા અમરેલી રૂરલ પોલીસ સ્ટેશનના નંબર-૦૨૭૯૨૨૨૩૧૮૮ ઉપર સંપર્ક કરવો.
નોંધ:- હરરાજી મંજૂર કરવી કે, નહીં તેનો અભાવિત અધિકાર હરરાજી કરનાર સક્ષમ અધિકારીનો રહેશે.
તા.૦૩/૦૧/૨૦૨૬
(ઓ.કે.જાડેજા)
પોલીસ ઇન્સ્પેક્ટર
અમરેલી રૂરલ પો.સ્ટે.
જિલ્લા ક્રમિક/અમર/૧૨૮૫/૨૬

બાબરામાં બાબરી ચાર દી'થી લાપતા, પોલીસે માત્ર અરજી લીધી પોલીસ દ્વારા કોઈ કાર્યવાહી ન થતા પરિવારની ચિંતા વધી

બાબરા, બાબરા શહેરમાંથી ગરીબ મધ્યમ પરિવારની એકની એક અઢાર વર્ષીય પુત્રી છેલ્લા ચાર દિવસથી ગુમ થતા પરિવારે પોલીસમાં જાણ કર્યા બાદ કોઈ અવસાન નોંધ

સગડ નહી મળવાથી પરિવાર વ્યાકુળ બન્યો છે અને પોલીસ તપાસ ત્વરિત થવાના બદલે કોલ ડિટેલ આવવાની રાહ જોવાઈ રહ્યાનું જાણવા મળે છે. મળતી વિગત મુજબ બાબરામાંથી એક દીકરી ગુમ થતા પરિવાર છેલ્લા ચાર દિવસથી પોલીસ મથકના ચક્કર ફાપી રહ્યા છે અને પોલીસે માત્ર અરજી લીધા બાદ આજ સુધી ગુમ કે ભગાડી જનાર સામે કોઈ ત્વરિત પગલા ભરવામાં નહી આવતા વ્યાકુળ બની અને પોલીસ કામગીરી ગોકળગતિ હોવાનું જણાવી રહી છે. પરિવારના જણાવ્યા મુજબ પોલીસ પાસે દીકરી વિશે પુછપરછ કરી રહ્યા છીએ ત્યારે માત્ર કોલ ડિટેલ મંગાવી છે આવશે ત્યારે તપાસ આગળ કરીશું આવી ઉડાવ

જવાબ મળે છે. પરિવાર દ્વારા દીકરી ભગાડી જનાર અને તેના નજીકના શંકાસ્પદ યુવકો પરિવારના નામો પણ આપ્યા છે પરંતુ આજ સુધી તેમની કોઈ સામાન્ય પ્રાથમિક પુછપરછ પણ નહી કરવામાં આવતા અને જુદા જુદા વિસ્તારના સીસીટીવી ફૂટેજ પણ નહી મેળવતા પરિવારની ચિંતા વધી છે અને સમય પસાર થતા આગળના અજુગતા બનાવો માટે ક્રોળ જવાબદાર આવા પ્રશ્ને પરિવારની ચિંતા વધી છે આવનારા દિવસોમાં પરિવાર નામદાર કોર્ટનો આશરો મેળવી અને સર્ચ હુકમ અને વધુ જરૂર પડ્યો હેબિયસ કોર્પસ કરવા મજબૂર બને તેવી સ્થિતિ નિર્માણ થતી જતી હોવાનું પરિવારમાંથી જાણવા મળે છે.

સૌરાષ્ટ્ર આસપાસ

દિવ્યાંગ માનવી વ્હીલ ચેર પર અવકાશયાત્રા કરશે

દિવ્યાંગ માનવીની અવકાશયાત્રા માનવ ઇતિહાસમાં એક મહત્વપૂર્ણ અને પ્રેરણાદાયી અઘ્યાય તરીકે નોંધાયે છે. અત્યાર સુધી અવકાશયાત્રા એટલે અત્યંત શારીરિક ક્ષમતા ધરાવતા લોકો માટે જ હોવાનું માનવામાં આવતું હતું, પરંતુ વ્હીલચેરમાં સહેલી વ્યક્તિનું અવકાશમાં જવું આ માન્યતાને તોડી નાખે છે. જર્મન એરોસ્પેસ એજિન્સિયર માઇકેલા બેન્થોસની યાત્રા માત્ર વૈજ્ઞાનિક ઘટના નથી, પરંતુ સમાન અવસર અને માનવ ગૌરવની ઘોષણા છે. આ ઘટના સમાજને યાદ અપાવે છે કે દિવ્યાંગતા કોઈ અસમર્થતા નથી, પરંતુ અલગ ક્ષમતાનો સ્વરૂપ છે. અવકાશ સુધી પહોંચવાની તક જ્યારે દિવ્યાંગ વ્યક્તિને મળે છે, ત્યારે ઘરતી પરના શિક્ષણ, રોજગાર અને સંશોધનમાં પણ સમાનતાનો વિચાર વધુ મજબૂત બને છે. આ યાત્રા લાખો દિવ્યાંગ લોકોને સપનાઓ જોવાની અને તેને સાકાર કરવાની હિંમત આપશે. અવકાશ હંમેશાં માનવ કલ્યાણનું સૌથી ઊંચું શિખર રહ્યું છે. ત્યાં પહોંચવું એટલે માત્ર વૈજ્ઞાનિક સફળતા નહીં, પણ માનવ આત્મવિશ્વાસ અને સમાનતાની ઉજવણી. તાજેતરની બે ઘટનાઓ આ વિચારને વધુ સ્પષ્ટ બનાવે છે. એક તરફ જર્મન એરોસ્પેસ એજિન્સિયર માઇકેલા બેન્થોસ વ્હીલચેરમાં અવકાશ યાત્રા કરીને ઇતિહાસ રચવા જઈ રહ્યા છે અને બીજી તરફ ભારતનું ઈસરો અવકાશમાંથી સીદા સ્માર્ટફોન સુધી સંચાર પહોંચાડવાના નવા યુગની શરૂઆત કરવા જઈ રહ્યું છે. આ બંને સમાચાર માત્ર ટેકનોલોજીની વાત નથી કરતા, પણ માનવ સમાજના દૃષ્ટિકોણમાં આવતી મહત્વપૂર્ણ બદલાવની સાબિતી આપે છે. માઇકેલા બેન્થોસનું અવકાશ પ્રવાસ એક સાદી યાત્રા નથી. વ્હીલચેર પર સહેલી વ્યક્તિ અવકાશમાં જશે એ વાત પોતે જ અનેક પૂર્વજાહેનો તોડી નાખે છે. અત્યાર સુધી અવકાશયાત્રા એટલે શારીરિક રીતે અત્યંત તંદુરસ્ત, કડક પરદેશીમાંથી પસાર થયેલા લોકોની જ દુનિયા એવી માન્યતા હતી. વ્હુ ઓરિજિનલના ડ્રગ-39 મિશન પર વ્હુ શેપર્ડ સોકેટમાં માઇકેલા જઈ રહ્યા છે. એ ઘટના કહી જાય છે કે હવે ક્ષમતાનો અર્થ ફરીથી વ્યાખ્યાયિત બને છે. શરીરની મર્યાદા માનવ સપનાઓની મર્યાદા નથી, એ સંદેશ અહીંથી અવકાશ જેટલો ઊંચો થઈને પ્રસારિત થાય છે. આ યાત્રા લાખો દિવ્યાંગ લોકોને નવો આત્મવિશ્વાસ આપશે. સમાજ ઘણી વાર સહાનુભૂતિ આપે છે, પરંતુ સમાન અવસર આપવા સંકોચે છે. માઇકેલાની અવકાશ યાત્રા એ સંકોચને પ્રશ્ન કરે છે. જો અવકાશ સુધીનો માર્ગ ખુલ્લો થઈ શકે છે, તો ઘરતી પરના શિક્ષણ, રોજગાર અને સંશોધનના માર્ગ કેમ નહીં? આ ઘટના માનવાધિકારની ભાષામાં બોલે છે અને કહે છે કે સમાવેશ માત્ર નીતિમાં નહીં, પ્રયોગમાં પણ શક્ય છે. બીજી તરફ, ભારતનું LVM3-M6 મિશન એક અલગ જ ક્રાંતિનો સંકેત આપે છે. રશ ડિસ્કોવરે શ્રીહરિકોટાથી લોન્ચ થનારી વ્યુબર્ડ-૬ કોસ્મોનિકેશન સેટેલાઈટ સીદા સ્માર્ટફોન સાથે જોડાઈ શકશે. અવકાશમાંથી ઈબંટરનેટ અને કોલિંગ સેવાઓ આપતી આ ટેકનોલોજીનો અર્થ એ છે કે હવે દુરદેશ ગામડાં, પહાડી વિસ્તારો કે આપસિંગર પ્રદેશો સંચારથી વંચિત નહીં રહે. જ્યાં ટાવર ઊભાં કરવું મુશ્કેલ છે, ત્યાં અવકાશ પોતે જ ટાવર બની જશે. આ વિકાસ ભારત માટે માત્ર ટેકનોલોજીકલ સિદ્ધિ નથી, પણ સામાજિક સશક્તિકરણનું સાધન છે. ખેડૂતને હવામાનની માહિતી તરત મળશે, વિદ્યાર્થીઓને ડિજિટલ શિક્ષણ સાથે જોડાવામાં અડચણ નહીં રહે, અને આપત્તિના સમયે સંપર્ક તૂટવાનો ભય ઓછો થશે.

ધર બાળકોમાં સંસ્કારનું નિરૂપણ કરે, શાળા વિદ્યાર્થીઓમાં કૌશલ્ય વધારે

હવે ગુજરાતની શાળાઓમાં પણ વિદ્યાર્થીઓ સ્કુલ બેગમાં પેન પેન્સિલ સાથે હથિયાર લાવી રહ્યાં છે. જે ઉંમરે માત્ર અને માત્ર આનંદ સાથે બાળક નવું શીખી શકે તેવા વાતાવરણને સ્થાઈ કરવાનું છે તે સમાજમાં હવે નર્મી તણાવ વ્યક્ત થઈ રહ્યો છે. ગુજરાતી સમાજનું ભવિષ્ય ડામોડોળ થઈ જાય તેવી સ્થિતિ સર્જાઈ છે. ત્યારે મોદાના ચાંદા કેન્સરના લક્ષણોમાં ન ફેરવાઈ તેની કાળજી લેવા અને નવી પેઢીમાં પેસી ગએલા વ્યસનો દૂર કરવા નવી વ્યવસ્થાઓને સ્વીકારવી પડશે. વિદ્યાર્થીઓના ડી.એન.એ. માં સહિષ્ણુતા, સ્નેહ, સદ્ભાવ હોવો ઘટે જેના સ્થાને આજે સ્પર્ધા, દ્રેશભાવ, સતત અગ્રતા જાળવી રાખવાનો અહમ અને અભાવ જોવા મળે છે. જે સ્વસ્થ સમાજ માટે ભયરૂપ બની રહ્યો છે. પરિસ્થિતિ સામે ગુજરાત રાજ્ય શિક્ષક સંઘના અધ્યક્ષશ્રીએ નિવેદન આપતાં જણાવ્યું કે 'પેન ઉપાડવાની જગ્યાએ છરી કેમ! આ સવાલ આપણા સમાજ માટે ચિંતાનો વિષય બન્યો છે. કારણ શિક્ષણનું વ્યવસાયકરણ થતાં મૂલ્યોનું સ્થાન ગુણ અને ટકાવારીએ લીધું છે. આજના શિક્ષણમાં વિદ્યાર્થીઓએ ડિઝી તો મળે છે પરંતુ બાળકના ઘડતરમાં સંસ્કાર અને જીવન મૂલ્યોનો અભાવ રહી જાય છે.' શિક્ષક મહાસંઘ જણાવે છે કે 'આજના બાળકને પુસ્તકીયું જ્ઞાન તો આપવામાં આવે છે પરંતુ તેમને જીવન જીવવાની સાચી રીત શીખવવામાં આવતી નથી. સ-વિશેષ શાળા પરિસરમાં સંસ્કાર અને મૂલ્યોનું વાવેતર થતું નથી ત્યારે સમાજમાં હિંસા, અસહિષ્ણુતા અને ગુનાઓનું પ્રમાણ વધે છે. આજે આપણે યુવાનોને વ્યસન અને મોબાઈલી કુટુંબમાં કસાએલા જોઈએ છીએ તે પણ આજ મૂલ્ય શિક્ષણના અભાવનું પરિણામ છે.' શાળા આચાર્ય સંઘના પૂર્વ અધ્યક્ષ વિનંતી કરતાં જણાવે છે કે 'શાળામાં એક તાસ મૂલ્ય શિક્ષણ માટે અનિવાર્ય કરતા માતા-પિતા અને રાષ્ટ્ર માટે વિદ્યાર્થીઓમાં પુજનિય ભાવનું નિર્માણ થશે.' મોંઘી ફી વસુલ કરી શાળામાં ફ-ફ કલાક બાળકોને રોકી, રાખતા શાળા સંચાલકો માટે આ વ્યવસ્થા પડકારરૂપ બને છે. પરંતુ પ્રશ્નોની ગંભીરતા સામે પ્રથમ પગલે 'વર્ગખંડથી ભારતનું ભવિષ્ય ઘડાઈ રહ્યું છે. તેનો સ્વીકાર થશે તો જ શાળા રાષ્ટ્ર નિર્માણનું કેન્દ્ર બનશે. જો કે આ વિચાર સામે ઉદ્યોગો માટે થઈ હુમલો રિસોર્સ ડેવલપમેન્ટને પસંદ કરતા વ્યવસ્થાપનના નિષ્ણાંતોનો માનવ છે કે આજકાલ વિદ્યાર્થીઓમાં વધતી જતી સ્વચ્છતા, વ્યસન અને વસ્તુચ્છલ બેડ હબીટ જેવી બિન ઉત્પાદકીય પ્રવૃત્તિઓ દૂર કરવા શાળા કે શિક્ષકોની પારંપારિક તલવાર બુંદી થઈ છે. આરોગ્ય અને માનવ ચિકિત્સાની ૧૭૦૦-૨૦૦૦ વર્ષ જુની આયુર્વેદ પ્રણાલીની સામે ૧૫૦-૨૦૦ વર્ષથી પ્રચલિત એલોપથી વિશ્વાસમાં આવે છે તેવા યુગમાં શાળામાં નોકરી નહી પણ રોગના લક્ષણ અને દર્દીની સ્વ-ફરીયાદને સારવારનું કેન્દ્ર બનાવવું, તે છે !!! આથી મેનેજમેન્ટ નિષ્ણાંતો દુલ -બદલવાની સલાહ આપે છે. વર્ષ ૧૯૦૮માં હિંદ સ્વરાજ નામની પુસ્તિકામાં



મહાત્મા ગાંધીએ અંગ્રેજો સ્થાપિત શિક્ષણ પ્રણાલીની મર્યાદાઓ સ્પષ્ટ કરી છે ત્યારથી લઈ ૧૧૭૦૫માં અનેકોએ શિક્ષણ વ્યવસ્થામાંથી બહાર આવતા પરિણામ માટે નિરાશા વ્યક્ત કરી છે. કારણ બાલમંદિરના ૨ વર્ષ તે પછી શાળાના ૧૨ વર્ષ અને અનુસ્નાતક માટેના ૫ તેમ ૧૯ વર્ષમાં લગભગ ૨૮૫૦૦ માનવ કલાકો, એક જ બાળક પછી મા-બાપનું લગભગ લગભગ રૂ. ૩૮૦૦૦૦૦ નું રોકાણ સમાજલક્ષી ઈચ્છિત પરિણામ દાઈ રહેતું નથી. ત્યારે નવી પેઢીને પારંપારિક ઉપચારમાંથી બહાર કાઢવાની આશંકતા જણાવે છે. આઝાદીના ૭૫માં વરસે નવી શિક્ષણ નીતિમાં કૌશલ્ય તાલીમને પ્રાધાન્ય અપાવું છે. અને બીજા તબક્કામાં આત્મનિર્ભર અને મેઈક ઈન ઈન્ડિયાની દિશા નવી પેઢી માટે માર્ગદર્શક બની રહી છે ત્યારે ખ્યાલ રહે 'નાના છિદ્રમાંથી સંપૂર્ણનું દર્શન શક્ય નથી. કોઈ રામબાણ ઈલાજ હવે કામમાં આવનાર નથી.' એક સમયે માહિતીની આપ-લે માટે શિક્ષણ અશક્ત માધ્યમ હતું પરંતુ આધુનિક યુગમાં જ્યારે જ્ઞાનને શક્તિ તરીકે જણાવવામાં આવે છે તેવા યુગમાં શાળામાં નોકરી કરતો, સરકારે માન્ય કરેલ અભ્યાસક્રમ ભણાવતો, અને નિયત માળખામાં પરીક્ષા લેનાર નિયમો અને સમયમાં બંધાએલ શિક્ષક શાળા અને શિક્ષણ વિભાગ સ્વયં એક મર્યાદિત વર્તુળ બને છે. આવી જમીની હકીકત સાથે

ભારતીય રાજકારણ માટે ૨૦૨૬ નું વર્ષ મહત્વપૂર્ણ

આસામ, પશ્ચિમ બંગાળ, તમિલનાડુ, કેરળ અને પુડુચેરીમાં વિધાનસભા ચૂંટણીઓ યોજાશે

ભારતીય રાજકારણ માટે ૨૦૨૬ નું વર્ષ મહત્વપૂર્ણ રહેશે. આગામી થોડા મહિનામાં, પાંચ રાજ્યોમાં વિધાનસભાની ચૂંટણીઓ યોજાશે: આસામ, પશ્ચિમ બંગાળ, પુડુચેરી, તમિલનાડુ અને કેરળ. આ ચૂંટણીઓ વિધાનસભાઓ માટે છે, પરંતુ તે રાષ્ટ્રીય રાજકારણ પર પણ મજબૂત અસર કરશે. એક તરફ, ભારતીય જનતા પાર્ટી (ભાજપ) ઘણા નવા રાજ્યોમાં પોતાની સત્તા સ્થાપિત કરવાનો પ્રયાસ કરી રહી છે, જ્યારે બીજી તરફ, વિપક્ષ, ખાસ કરીને કોંગ્રેસ અને પ્રાદેશિક પક્ષો, દેશના સૌથી મોટા પક્ષને કોઈપણ તક આપવાનો ઈનકાર કરવા માટે કટિબદ્ધ છે. આ વિધાનસભા ચૂંટણીઓ એ પણ નોંધપાત્ર રીતે દર્શાવશે કે મોટી સરકારની નીતિઓ કેટલી અસરકારક છે અને વિપક્ષ કેટલો એક છે. પશ્ચિમ બંગાળમાં મમતા બેનર્જીની તુષ્ઠ મુક્ત કોંગ્રેસ સરકારે ૨૦૨૧ ની વિધાનસભા ચૂંટણીમાં ૨૧૩ બેઠકો અને ૪૮% મત હિસ્સા સાથે જીત મેળવી હતી. મમતાની લોકપ્રિયતા અને કલ્યાણકારી યોજનાઓ તેમની શક્તિ છે, પરંતુ આર્થિક પડકારો અને શાસન વિવાદો તેમની સરકાર પર ભાર પડી શકે છે. ૨૦૨૧ માં ભાજપ ૭૭ બેઠકો પર પહોંચી ગયું હતું અને બિહારમાં મોટી જીત પછી હવે આક્રમક છે. કોંગ્રેસ અહીં નબળી પડી ગઈ છે અને નેતૃત્વના અભાવ સાથે સંઘર્ષ કરી રહી છે. જો ભાજપ બંગાળમાં કંઈક નોંધપાત્ર હાંસલ કરે છે, તો તે તેના રાજકીય ભાગ્ય માટે એક મોટો પ્રોત્સાહન સાબિત થઈ શકે છે. દરમિયાન, ટીએમસીની હાર તેને પ્રાદેશિક પક્ષોની યાદીમાં મૂકી શકે છે જે એક સમયે રાજ્યમાં ખૂબ શક્તિશાળી હતા પરંતુ ધીમે ધીમે નબળા પડી ગયા છે. આસામમાં હાલમાં હિંમંત બિસ્વા શર્માના નેતૃત્વમાં ભાજપની સરકાર છે. ભાજપ ગઠબંધને ૨૦૨૧ની ચૂંટણીમાં ૭૫ બેઠકો જીતી હતી અને હવે તે સતત ત્રીજી મુદત માટે સત્તામાં પાછા ફરવાની તૈયારી કરી રહ્યું છે. છેલ્લા કેટલાક વર્ષોમાં, સરમાએ વિકાસ, સુરક્ષા અને આંતરરાષ્ટ્રીય રાજનીતિ પર ભાર મૂકતા ભાજપના ફાયરબ્રાન્ડ નેતા તરીકે પ્રતિષ્ઠા કેળવી છે. દરમિયાન, વિપક્ષમાં, ગૌરવ ગોગોઈના નેતૃત્વમાં કોંગ્રેસ તેની લડાઈ લડવા માટે તૈયાર છે. મુસ્લિમ મતોનો લાભ લેતી ઈજ્ઞા જેવી પાર્ટીઓ પણ આગામી વિધાનસભા ચૂંટણીમાં મહત્વપૂર્ણ ભૂમિકા ભજવશે. આ ચૂંટણીઓ ભાજપ માટે ઉત્તરપૂર્વમાં પોતાની પકડ મજબૂત કરવાની તક છે, જ્યારે અહીં કોંગ્રેસનું સારું પ્રદર્શન વિપક્ષ માટે મોટો ફાયદો થશે. તમિલનાડુમાં દ્રવિડ મુન્નેટ્ર કઝગમ દ્વારા શાસિત છે, જેનું નેતૃત્વ એમ. કે. સ્થાલિન, જેમણે ૨૦૧૧ માં ૨૪૪ માંથી ૧૩૩ બેઠકો જીતી હતી. રાજ્યમાં લાગુ કરાયેલી કલ્યાણકારી યોજનાઓથી ૧૮.૬ મિલિયન લોકોને ફાયદો થયો છે, અને પાર્ટી લગભગ ૨૫ મિલિયન મતોનું લક્ષ્ય રાખી રહી છે. જોકે, બેરોજગારી જેવા મુદ્દાઓ પાર્ટી પર ભારે પડી શકે છે, અને ચોક્કસપણે એક સત્તા વિરોધી પરિભળ છે. દરમિયાન, એઆઈએડીએમકે-ભાજપ ગઠબંધન પણ તેના શ્રેષ્ઠ પ્રયાસો કરી રહ્યું છે, જ્યારે વિજયનંદી રહ્યું છે. એક નવી પાર્ટી તરીકે, યુવાનોને આકર્ષિત કરી રહ્યું છે. તમિલનાડુમાં વિજય ભાજપ માટે કુદરતી વિકાસ માટે એક મોટી તક હોઈ શકે છે, જ્યાં હિન્દુત્વની મર્યાદાઓ છે. વિપક્ષ માટે, ઈસર ની હાર ભારત બ્લોકને નબળી પાડશે. કેરળમાં પિનરારી વિજયનના લેફ્ટ ડેમોક્રેટિક ફ્રન્ટનું શાસન છે, જેણે ૨૦૨૧ માં ૮૯ બેઠકો જીતી હતી. આ ગઠબંધન સત્તામાં પાછા ફરવા માંગે છે, પરંતુ છેલ્લા કેટલાક મહિનાઓ પડકારજનક રહ્યા છે. વિજયન સરકારનો સામાજિક કલ્યાણ અને વિકાસ પર ભાર નોંધપાત્ર છે, પરંતુ આર્થિક પડકારો અને મુખ્યમંત્રીની સરમુખત્યારશાહી શૈલી નોંધપાત્ર ખામીઓ છે. ૨૦૨૫ ની સ્થાનિક સંસ્થાઓની ચૂંટણીઓમાં કોંગ્રેસ-યુડીએફએ સારું પ્રદર્શન કર્યું હતું, જે એલડીએફ માટે ચિંતાનું કારણ છે. ભાજપ પણ આ ચૂંટણીઓમાં સારું પ્રદર્શન કર્યું હતું અને તે તેના અગાઉના પ્રદર્શનમાં સુધારો કરવા માંગે છે. એકંદરે, આ ચૂંટણીઓમાં ડાબેબંધો, કોંગ્રેસ અને ભાજપ



મોબાઈલ મૂકો અને શેરી-મેદાની રમતોને પુનર્જીવિત કરો

શેરી રમતો અને મેદાની રમતો ધીમે ધીમે ભૂલાતી જાય છે. આજના ફાસ્ટ યુગમાં કોઈ પાસે બાળકોને રમવાડવાનો સમય નથી. દાદા દાદી બાળકોને રમડાડતા અને પોતે બાળક બની જતા આજે દાદા વૃદ્ધાશ્રમમાં રહેવા લાગ્યા છે. બાળકો મોબાઈલ અને સોશિયલ મીડિયાની ટેવ આજે ભયંકર હદે વકરી ચૂકી છે. તેણે બાળકોના માસુમ બાળપણને છીનવી લીધું છે. જુવાન થતા પહેલા બાળકો તન અને મનથી સાવ પાંગળા બની જાય છે. કુટુંબ પરિવાર અને સમાજથી અલગ થઈ જાય છે. આ એક સૌથી મોટી સામાજિક સમસ્યા છે જે બેહદ વકરી ચૂકી છે ત્યારે આજના કપરા સમયમાં માસુમ બાળકોને બચાવવા માટે શેરી રમતો અને મેદાની રમત તો પાસ જરૂરી બની ગઈ છે. પ્રેમ અને લાગણી ઈચ્છે છે. બાળકને માટી સાથે રમવું છે. ધૂળ સાથે રમવું છે. પણ આ પહેલા તો તેના હાથમાં મોબાઈલ આપી દેવામાં આવે છે અને બાળક બધું જ ભૂલી જાય છે અને મોબાઈલ ની માયાવી દુનિયામાં એવો ખોવાઈ જાય છે કે જેની કલ્પના થઈ શકે નહીં. આજે બાળકો શેરીમાં કે મેદાનમાં રમવા જતા નથી. મેદાનની રમતો અને શેરીની રમતો આજે ભૂલાતી જાય છે આવી અનેક રમતોમાં સૌથી જૂની રમત ગેડી દડાની છે. જે ભગવાન શ્રીકૃષ્ણના સમયમાં આ રમત રમાતી. આજે ગેડી દડા જેવી રમતોથી લઈને ગીલી દડા અને કબડ્ડી જેવી દેશી રમતો ભૂલાતી જાય છે, સાથે જ શેરી રમત અને મેદાની રમત પણ મોટાભાગે ભૂલી જવામાં આવી છે. શેરી રમતો: સંસ્કૃતિ અને સહિયારા આનંદનું

પ્રતિબિંબ ભારતની સંસ્કૃતિ માત્ર મંદિર કે ગ્રંથોમાં જ નહીં, પણ તેની શેરીઓ અને ફળિયામાં પણ ધબકે છે. આ શેરીઓ કે જ્યાં પ્લાસ્ટિકના ઝાકડામાળ પહેલાં બાળકો ધૂળ સાથે રમતા, તે જ સાચી ભારતીય રમતગમતની ભૂમિ હતી. શેરી રમતો માત્ર સમય પસાર કરવાનું સાધન નહોતી, પણ તે સંસ્કાર, શારીરિક કૌશલ્ય અને સામાજિક એકતાની પાઠશાળા હતી. આ રમતોની જડ છેક પ્રાચીન ભારતમાં જોવા મળે છે. પૌરાણિક કથાઓ અને ઇતિહાસના પાના ઉઘાડવાએ તો જણાવવા મળે છે કે ભગવાન શ્રીકૃષ્ણ અને તેમના મિત્રો પણ આવી જ રમતો રમતા. ખાસ કરીને, ગેડી દડા, જે આજે પકડીને ફેંકવાની ક્રિકેટની શૈલીનું આદિ સ્વરૂપ કહી શકાય) એ કૃષ્ણના બાળપણનો અભિન્ન ભાગ હતો. લાકડીની ગેડી (નાની ગોળ લાકડી) અને દડો (ક્યારેક પાંદડા કે કપડાંનો બનેલો) એ યુવાની સાદગીને દર્શાવે છે. આ રમતો માત્ર આનંદ આપતી નહોતી, પણ શરીરને ચપળ, મનને સ્થિર અને મિત્રો સાથે સહકારની ભાવના કેળવતી. સમય જતાં, આ પરંપરાગત રમતોએ વિવિધ સ્વરૂપો ધારણ કર્યાં, જે આજે પણ ગામડાં અને નાનાં શહેરોની શેરીઓનું ગૌરવ છે. તેમાંની સૌથી લોકપ્રિય છે ગીલી દડા. લાંબી લાકડી (દડો) અને બે છેડેથી અણદાર નાની લાકડી (ગીલી) વડે રમાતી આ રમત આંધ્ર-બાદ્યનું સંકલન, ચોક્કસાઈ અને પ્રતિક્રિયા સમયને સુધારે છે. બીજી તરફ, કબડ્ડી જેવી રમત તો આંતરરાષ્ટ્રીય સ્તરે પણ પહોંચી છે. "કબડ્ડી... કબડ્ડી..." ના ઉચ્ચાર સાથે એક ખેલાડીનું શ્વાસ રોકીને વિરોધી પક્ષના ખેલાડીઓને સ્પર્શ કરીને પાછા ફરવું, એ શક્તિ, સહનશક્તિ અને વ્યૂહરચનાનો અદ્ભુત સમન્વય છે. આ ઉપરાંત, કેટલીક સ્થાનિક રમતો પણ છે, જેનું આકર્ષણ અનોખું છે. જેમ કે, નારંગેલિયો (જેમાં સાત પથ્થરની ચપ્પીને દડાથી પાડીને તેને ફરી ગોઠવવાનો હોય છે), તે એકતા અને ઝડપની રમતો કરે છે. અડવાનો દાવ અથવા પકડાવ એ ચપળતા, ભાગી છૂટવાની કલા અને ખેલદિલી શીખવે છે. આ રમતોમાં કોઈ મોંઘા સાધનોની જરૂર નહોતી. એક દડો, એક લાકડી, કે માત્ર જમીન પર દોરેલી લીટી જ પૂરતી હતી. જે દર્શાવે છે કે સાચો આનંદ સાધનોમાં નહીં, પણ સહિયારા પ્રયાસ અને કલ્પનાશક્તિમાં રહેલો છે. શેરી રમત અને મેદાની રમત વચ્ચેનો તફાવત

આધુનિક યુગમાં, શેરી રમતોનું સ્થાન ધીમે ધીમે મેદાની રમતોએ લીધું છે, અને આ બંને વચ્ચે મુળભૂત તફાવત છે: ★ સ્થળ અને માળખું: શેરી રમત કોઈ પણ નાની જગ્યાએ, જેમ કે શેરી, ફળિયું, કે ગલીમાં રમી શકાય છે. તેના માટે કોઈ ચોક્કસ માપદંડ કે નિયમોનું મેદાન જરૂરી નથી. જ્યારે, મેદાની રમત (જેમ કે ક્રિકેટ, ફૂટબોલ, હોકી) માટે મોટા અને નિયત માપના મેદાનની જરૂર પડે છે, જે ચોક્કસ ધોરણોનું પાલન કરે. ★ નિયમો અને સાધનો: શેરી રમતોના નિયમો લવચીક હોય છે અને ખેલાડીઓ પોતાની અનુકૂળતાએ બદલી શકે છે. આસપાસ ચોપાસ સુરંશ ભદ્ર

ઘટી ગઈ છે, આંખો અને મન પર ભાર વધ્યો છે અને એકાંતની ભાવના પણ ઊંડે સુધી પ્રવેશી રહી છે. અગાઉ શેરીઓમાં સાંજ પડતાં જ બાળકો ભેગા થતા, ખો-ખો, કબડ્ડી, વોલીબોલ, પગલ, ગિલ્લી-ડંડા જેવી રમતો રમાતી. આ રમતો માત્ર સમય પસાર કરવા માટે નહોતી, પરંતુ સહકાર, સહનશીલતા, ચપળતા અને જીવનને હળવાશથી લેવાની કળા શીખવતી. મેદાનમાં દોડવાથી શરીર મજબૂત બનતું અને સાથે સાથે મન પણ પ્રસન્ન રહેતું. જીત-હાર સ્વીકારવાની ટેવ પડતી અને મિત્રતા ગાઢ બનતી. આજના ડિજિટલ યુગમાં આ બધું ધીમે ધીમે ગુમ થઈ રહ્યું છે. મોબાઈલમાં રમાતી રમતોમાં આંગળીઓ ચાલે છે, પણ દિલ અને દેહ નિષ્ક્રિય રહે છે. તેથી જરૂરી છે કે આપણે ફરીથી મેદાનમાં રમાતી જૂની રમતોનું મહત્વ સમજાવે. આ રમતો માત્ર બાળપણની યાદ નથી, પરંતુ જીવન જીવવાની શીખ છે. જો બાળકો અને યુવાનો ફરીથી શેરી અને મેદાનમાં રમવા લાગશે તો તેમનું જીવન વધુ સંતુલિત, આનંદમય અને સ્વસ્થ બનશે. રમતો આપણને માત્ર રમવા નથી શીખવતી, પરંતુ જીવનને સમજવાની દૃષ્ટિ પણ આપે છે. મેદાનમાં રમાતી દરેક રમત કોઈને કોઈ રીતે જીવનનું સંદેશ આપે છે. ખો-ખો જેવી રમતમાં એકબીજાને "ખો" આપવાની પ્રક્રિયા દેખાવમાં રમજી લાગે છે, પરંતુ તે આપણને જવાબદારી વહેંચવાની શીખ આપે છે. જીવનમાં દરેક કામ પોતે જ કરવા કરતાં યોગ્ય સમયે બીજાને સોંપી દેવું પણ એક કળા છે. આમ કરવાથી તણાવ ઘટે છે અને સહકાર વધે છે. પતંગ અને ફીરકી જેવી સ્થિતિમાં પણ આપણે જોઈ શકીએ છીએ કે કોઈ દોડે છે અને કોઈ શાંતિથી ઊભો રહે છે. બંનેની ભૂમિકા જરૂરી છે, પરંતુ પોતાની યોગ્ય ભૂમિકા ઓળખવી વધુ મહત્વની છે. વોલીબોલ જેવી રમતમાં બોલ પોતાની તરફ આવે ત્યારે તરત જ આગળ મોકલવાનો નિયમ છે. જીવનમાં પણ ઘણી વખત જવાબદારી અચાનક આવી પડે છે. ત્યારે ગભરાવા બદલે સમજદારીથી આગળ વધવું કે યોગ્ય વ્યક્તિ સુધી પહોંચાડવું એ જ સુસુઝળ છે. કબડ્ડી આપણને બે વાત શીખવે છે—એક તો લક્ષ્ય સુધી પહોંચવા માટે સંઘર્ષ કરવો અને બીજી, કોઈ અવરોધ આવે ત્યારે ચતુરાઈથી બહાર નીકળવું. જો પોતે આગળ ન વધી શકાય તો બીજાને અટકાવવાની વૃત્તિ પણ માનવીય સ્વભાવનો ભાગ છે. એ

સત્ય પણ આ રમત દર્શાવે છે. સોગઠાબાજી ની રમત ઘરની અંદર એટલે કે ઈ-ગેમ છે સામાન્ય રીતે આ રમત ધાર્મિક દ્રષ્ટિએ નકારવામાં આવી છે. આવી જ રીતે ચોપાટ અને શતરંજની રમતને નકારાત્મક ભાવથી જોવામાં આવે છે. પાંડવો રમતા હારી ગયા અને મહાભારત સર્જવું ક્યારથી આ રમતને અયોગ્ય ગણવામાં આવે છે. ઈ-ગેમ ગેમ માં નવ કુકરી ની રમત પણ રમવામાં આવે. સાવ નાના બાળકો રમકડા થી રમતા ગામડાના બાળકો લાકડાના રમકડા થી રમતા પ્લાસ્ટિકનો જમાનો નો હતો પેસાદારના બાળકો ધાતુ ના રમકડા થી રમતા. ગામમાં આવેલી સુધાર ની દુકાને હળ અને ગાડા ના પેડા અને અન્ય ખેતીના સાધનો બનાવવામાં આવતા, ઘરમાં વસાહતી વસ્તુઓ જેવી કે ખાટલા પુરશી ટેબલ થી માંડીને લાકડાના ખાંડણીયા સહિતની અનેક વસ્તુઓ લાકડાની બનતી આમાં જે લાકડાના ટુકડા વધતા તેમાંથી સુધાર લોકો લાકડાના રમકડા બનાવતા. અને બાળકો તેને યાનથી રમતા નાની દીકરીઓ માટે લાકડાના નાનકડા કડા ધોડીયા. નાના નાના રસોઈના સાધનો તથા ઘરમાં વપરાતી મહત્વની વસ્તુ ના રમકડા સુધાર બનાવતા અને બાળકોને તે વસ્તુથી પરિચય કરાવવામાં આવતો હતો આમ રમકડા અને રમતો જીવન શિક્ષણનો એક ભાગ તે સમય હતો. આ રીતે જોઈએ તો રમતો માત્ર મનોરંજન નથી, પરંતુ જીવનની નાની-નાની પાઠશાળાઓ છે. મેદાનમાં શીખેલી હળવાશ, સમજદારી અને સહકાર જો જીવનમાં ઉતરી જાય તો જીવન વધુ આનંદમય બની શકે છે. રમતોમાંથી મળતો આ જીવન-સંદેશ કદાચ પુસ્તકો કરતાં વધુ સરળ અને અસરકારક છે.



વિશેષ

સૌરાષ્ટ્ર આસપાસ

ખેલાડી વિજય હજારે ટ્રોફીમાં રન મશીન બની ગયો હોવા છતાં તેને ટીમ ઈન્ડિયામાં સ્થાન ન મળ્યું

નવીદિલ્હી, બીસીસીઆઈની સિનિયર મેન્સ સિલેક્શન કમિટીએ ન્યૂઝીલેન્ડ સામેની આગામી ત્રણ મેચની વનડે શ્રેણી માટે ટીમની જાહેરાત કરી છે. નિયમિત કેપ્ટન શુભમન ગિલ અને ઉપ-કપ્તાન શ્રેયસ ઐયર આ શ્રેણી માટે ટીમમાં પાછા ફર્યા છે. ઐયર હજુ પણ સંપૂર્ણપણે ફિટ નથી અને ફિટનેસ ટેસ્ટ પાસ કર્યા પછી જ તેને વનડે શ્રેણીમાં રમવાની મંજૂરી આપવામાં આવશે. આ શ્રેણીની જાહેરાત પહેલા, એવી અટકળો ચાલી રહી હતી કે વિજય હજારે ટ્રોફીમાં સારું પ્રદર્શન કરનારા ખેલાડીઓને વનડે શ્રેણી માટે ટીમમાં સામેલ



કરવામાં આવી શકે છે, પરંતુ હજુ સુધી આ વાતની પુષ્ટિ થઈ નથી. એક ખેલાડી છે જેનું બેટ હાલમાં વિજય હજારે ટ્રોફી ૨૦૨૫-૨૬ માં આગ પર છે. પરંતુ કોઈ તેના વિશે વાત કરી રહ્યું નથી. તે ખેલાડી છે દેવદત્ત પરિકલ. પરિકલનું બેટ

ટીમ ઈન્ડિયામાં સામેલ કરવામાં આવ્યો નથી. વિજય હજારે ટ્રોફીમાં દેવદત્ત પરિકલનો રેકોર્ડ શરૂઆતથી જ ઘણો સારો રહ્યો છે. આ સ્ટાઈલિશ ડાબા હાથના બેટ્સમેનને આ ૫૦ ઓવરની સ્થાનિક ટુર્નામેન્ટમાં ૩૩ મેચ રમી છે, જેમાં ૮૪.૭૪ ની સરેરાશથી ૨૫૨૫ રન બનાવ્યા છે. તેમણે આ સમયગાળા દરમિયાન ૨૫ ૫૦+ રન બનાવ્યા છે, જેમાં ૧૨ સદીનો સમાવેશ થાય છે. આ પ્રભાવશાળી રેકોર્ડ હોવા છતાં, દેવદત્ત પરિકલે હજુ સુધી વનડે ડેબ્યુ કર્યું નથી. પરિકલે ભારત માટે ટેસ્ટ અને ટી૨૦ ડેબ્યુ કરી ચુક્યા છે. એ નોંધવું જોઈએ કે પરિકલે

વિસ્ટ એ ક્રિકેટમાં બધી ૧૩ સદી ફટકારી છે. આ સાથે, તે ટુર્નામેન્ટના ઇતિહાસમાં ત્રીજા ક્રમે સૌથી વધુ સદી ફટકારનાર ખેલાડી બની ગયો છે. તેણે સદીઓની બાબતમાં કણ્ઠકના વર્તમાન કેપ્ટન મયંક અગ્રવાલ (૧૨) ને પાછળ છોડી દીધા છે. વિજય હજારે ટ્રોફીમાં સૌથી વધુ સદી ફટકારનાર ખેલાડીઓની યાદીમાં હવે ફક્ત અંકિત ભાવને અને રુતુરાજ ગાયકવાડ જ દેવદત્ત પરિકલથી આગળ છે. આ ટુર્નામેન્ટમાં ભાવને ૧૫ સદી ફટકારી છે અને રુતુરાજે ૧૪ સદી ફટકારી છે. પરિકલ ભવિષ્યમાં આ બે ખેલાડીઓને પાછળ છોડી શકે છે.

દક્ષિણ આફ્રિકા સામેની છેલ્લી મેચમાં રુતુરાજ ગાયકવાડને બહાર રાખવામાં આવતા, ચાહકોની ટીકા



નવીદિલ્હી, બીસીસીઆઈએ ન્યૂઝીલેન્ડ સામેની આગામી વનડે શ્રેણી માટે ટીમ ઈન્ડિયાની ટીમની જાહેરાત કરી છે. જાહેરાત કરી છે. આ શ્રેણી માટે ટીમ ઈન્ડિયાની ટીમમાં રિષભ પંતનો સમાવેશ કરવામાં આવ્યો છે, જ્યારે આફ્રિકા સામેની છેલ્લી શ્રેણીમાં સદી ફટકારનાર દક્ષિણ

રમી છે, જેમાં તેણે આઠ ઈનિંગ્સમાં ૨૬.૧૨ ની સરેરાશથી ૨૦૮ રન બનાવ્યા છે. રન-સ્કોરિંગના સંદર્ભમાં ગાયકવાડ આગળ છે. નવ વનડે પછી, ગાયકવાડે એક સદી ફટકારી છે. આ સમયગાળા દરમિયાન, તેણે એક અડધી સદી પણ ફટકારી છે. ઋષભ પંતની વાત કરીએ તો, તેણે નવ વનડેમાં એક પણ સદી કે અડધી સદી ફટકારી નથી. ગાયકવાડનું વર્ચસ્વ અહીં પણ સ્પષ્ટ છે. નવ વનડે મેચ પછી, રુતુરાજ ગાયકવાડનો એક ઈનિંગમાં સૌથી વધુ સ્કોર ૧૦૫ રન હતો. તેણે આ ઈનિંગ દક્ષિણ આફ્રિકા સામે રમી હતી. ઋષભ પંતની વાત કરીએ તો, નવ વનડે મેચ પછી તેનો સૌથી વધુ સ્કોર ૪૮ રન હતો. પંતે બાંગ્લાદેશ સામે ૪૮ રનની આ ઈનિંગ રમી હતી.

પાકિસ્તાને ટી ૨૦ વર્લ્ડ કપ ૨૦૨૬ માટે આઈસીસીને પોતાના ખેલાડીઓની યાદી મોકલી



નવીદિલ્હી, ૭ ફેબ્રુઆરીથી ભારત અને શ્રીલંકા દ્વારા સંયુક્ત રીતે યોજાનારા આઈસીસી ટી ૨૦ વર્લ્ડ કપ ૨૦૨૬ માં કુલ ૨૦ ટીમો ભાગ લઈ રહી છે. ઘણા ખેલાડીઓએ પોતાની ટીમ જાહેર કરી છે. પાકિસ્તાન ક્રિકેટ બોર્ડે આ

સમયમર્યાદામાં આ પ્રક્રિયા પૂર્ણ કરી. સબમિટ કરેલી ટીમમાં કેટલાક મોટા નામોનો સમાવેશ થાય છે, જ્યારે અન્ય ગાયબ છે. પાકિસ્તાન ક્રિકેટ બોર્ડે ટી ૨૦ વર્લ્ડ કપ ૨૦૨૬ માટે આઈસીસીને પોતાની ૧૫ ખેલાડીઓની યાદી સુપરત કરી છે. પીસીબીના એક સૂત્રએ જણાવ્યું હતું કે પાકિસ્તાનની સંભવિત ટીમમાં ઈબ્રાહિમ ફાસ્ટ બોલર શાહીન શાહ આફ્રિકા અને ભૂતપૂર્વ કેપ્ટન બાબર આઝમ ઉપરાંત ઓલરારુન્ડર શાદાબ ખાનોનો પણ સમાવેશ થાય છે. શાદાબ ગયા વર્ષે મે મહિનાથી ખબાની ઈજાને કારણે આંતરરાષ્ટ્રીય ક્રિકેટથી બહાર છે. તે ચાલુ બિગ બેશ લીગમાં સ્પર્ધાત્મક ક્રિકેટમાં પાછો ફર્યો છે અને હવે ૭ જાન્યુઆરીથી શ્રીલંકામાં શરૂ થનારી ત્રણ મેચની ટી ૨૦ શ્રેણીમાં આંતરરાષ્ટ્રીય ક્રિકેટમાં પાછો ફરશે. સૂગોના જણાવ્યા અનુસાર, પસંદગીકારોએ આગામી ટી ૨૦ વર્લ્ડ કપ માટે શ્રીલંકા સામેની શ્રેણી માટે પસંદ કરાયેલા મોટાભાગના ખેલાડીઓનો સમાવેશ તેમની સંભવિત ટીમમાં કર્યો છે. ફાસ્ટ બોલર હરિસ રોઈ અને વિકેટકીપર-બેટ્સમેન મોહમ્મદ ટી ૨૦ વર્લ્ડ કપ ૨૦૨૬ માટે પાકિસ્તાન દ્વારા આઈસીસીને સુપરત કરાયેલ ખેલાડીઓની યાદીમાં સામેલ નથી. પાકિસ્તાન ૭ જાન્યુઆરીથી શ્રીલંકા સામે ટી ૨૦ શ્રેણી રમશે, જેની અંતિમ મેચ ૧૧ જાન્યુઆરીએ રમાશે.

સિડની ટેસ્ટમાં જો રૂટે પોતાની અડધી સદી પૂર્ણ કરતાની સાથે જ તેણે મોટી સિદ્ધિ પણ હાંસલ કરી

સિડની, ઓસ્ટ્રેલિયા અને ઈંગ્લેન્ડ વચ્ચેની એશિયન ૨૦૨૫-૨૬ શ્રેણીની અંતિમ ટેસ્ટ મેચ સિડની ક્રિકેટ ગ્રાઉન્ડ પર શરૂ થઈ ગઈ છે. ટોસ જીત્યા પછી, ઈંગ્લેન્ડના કેપ્ટને પ્રથમ બેટિંગ કરવાનો નિર્ણય લીધો, ૫૭ રનમાં ત્રણ બેટ્સમેન મહેલા જયવર્ધનેને પાછળ છોડીને ટેસ્ટ ક્રિકેટમાં સૌથી વધુ રૂટે હેરી બ્રૂક સાથે મર્બીને ઈનિંગ્સને સ્થિર કરી, પરંતુ પ્રથમ ઈનિંગ્સમાં મોટા સ્કોરનો પાયો પણ નાખ્યો. સિડની ટેસ્ટમાં પ્રથમ દિવસની રમતના બીજા સત્રમાં રૂટે પોતાની અડધી સદી પૂરી કરી, અને તેણે એક મહત્વપૂર્ણ સિદ્ધિ હાંસલ કરી. જો રૂટે હાલમાં ટેસ્ટ ક્રિકેટમાં



સચિન તેંડુલકર પછી બીજા ક્રમે સૌથી વધુ રન બનાવનાર ખેલાડી છે, અને દરેકને અપેક્ષા છે કે તે આ રેકોર્ડને પાર કરશે. સિડની ટેસ્ટમાં રૂટે ચોથા નંબર પર બેટિંગ કરતી વખતે તેની ૬૬મી અડધી સદી ફટકારી. આ સાથે, રૂટે શ્રીલંકાના ભૂતપૂર્વ કેપ્ટન અને પ્રખ્યાત બેટ્સમેન મહેલા જયવર્ધનેને પાછળ છોડીને ટેસ્ટ ક્રિકેટમાં સૌથી વધુ પચાસથી વધુ રન બનાવનાર બેટ્સમેન બન્યા. રૂટે હવે આ યાદીમાં ફક્ત સચિન તેંડુલકર અને જેક્સ કાલિસથી પાછળ છે, તેંડુલકરે ટેસ્ટમાં ચોથા નંબર પર બેટિંગ કરતી વખતે ૧૦૨ પચાસથી વધુ રન બનાવ્યા છે, જ્યારે જેક્સ કાલિસે ૭૧ પચાસથી વધુ રન બનાવ્યા છે.

થલાપતિનું બેનર દૂધથી નહાવું, ફટાકડા ફૂટ્યા: વિજયની છેલ્લી ફિલ્મના ટ્રેલર રિલીઝની ઉજવણી ચાહકોએ કરી

મુંબઈ, સાઉથ સ્ટાર વિજય થલાપતિની આગામી ફિલ્મ 'જના નાયગન'નું ટ્રેલર રિલીઝ થઈ ગયું છે. ચાહકો તેને જોવા માટે ઉત્સાહિત છે. વિજય થલાપતિના ચાહકો અને તેમની પાર્ટી, તમિલગા વેત્તી ક્લગમના કાર્યકરોએ ઉજવણી કરી. આના ઘણા વીડિયો સોશિયલ મીડિયા પર વાયરલ થઈ રહ્યા છે. સોશિયલ મીડિયા પર વાયરલ થયેલા એક વીડિયોમાં, તમિલનાડુના મદુરાઈમાં વિજય થલાપતિના ચાહકો અભિનેતાના પોસ્ટરની આરતી (પૂજા) કરે છે. ઘણા ચાહકોએ વિજયની પાર્ટી 'ટીવીકે'નો ધ્વજ ફરકાવ્યો અને ફટાકડા ફોડ્યા. વીડિયોમાં ચાહકો ઉત્સાહ, નાચ અને ઉજવણી કરતા જોવા મળે છે. એક ચાહક અભિનેતાના ફોટાને દૂધથી સ્નાન કરાવતો જોવા મળે છે. બીજા વીડિયોમાં, ચાહકો અભિનેતાના પોસ્ટરને દૂધથી સ્નાન કરાવતા જોવા મળે છે. તમને જણાવી દઈએ કે વિજય થલાપતિની ફિલ્મ 'જના નાયગન'નું ટ્રેલર આજે રિલીઝ થયું છે. ટ્રેલર



ત્રણ ભાષાઓમાં રિલીઝ થયું છે. ફિલ્મમાં વિજય થલાપતિ એક્શન મોડમાં જોવા મળે છે. આ ફિલ્મ વિજય થલાપતિની છેલ્લી ફિલ્મ હશે. આ પછી, તેઓ અભિનયમાંથી નિવૃત્તિ લેશે અને રાજકારણ પર ધ્યાન કેન્દ્રિત કરશે. આ ફિલ્મનું નિર્દેશન એચ. વિનોય દ્વારા કરવામાં આવ્યું છે અને વંકટ કે. નારાયણ દ્વારા નિર્મિત છે. આ ફિલ્મમાં પૂજા હેગડે, મમિતા બૈજુ, બોબી દેઓલ, ગૌતમ વાસુદેવ મેનન, પ્રિયામણી, નારાયણ અને પ્રકાશ રાજ અભિનય કરે છે. 'જના નાયગન' ૮ જાન્યુઆરીએ સિનેમાઘરોમાં રિલીઝ થવાની છે.

નુપુરની સગાઈ પછી અભિનેત્રી કૃતિ સેનનની આંખો ભીની થઈ ગઈ

મુંબઈ, બોલીવુડ અભિનેત્રી કૃતિ સેનનના દરવાજા પર ખુશી આવી ગઈ છે. તેની નાની બહેન અને અભિનેત્રી નુપુર સેનન પ્રખ્યાત ગાયિકા સ્ટેબિન બેન સાથે સગાઈ કરીને તેના અગત જીવનમાં એક નવી શરૂઆત કરી છે. નુપુર અને સ્ટેબિનની જોડી સોશિયલ મીડિયા પર ચર્ચાનો વિષય બની હતી, ત્યારે કૃતિ સેનનની ભાવનાત્મક પ્રતિક્રિયા પણ સોશિયલ મીડિયા પર સામે આવી હતી. કૃતિ સેનનએ તેની બહેન નુપુરની સગાઈ પ્રસંગે ખુલ્લેઆમ પોતાની લાગણીઓ વ્યક્ત કરી હતી. પોતાની ઈન્સ્ટાગ્રામ સ્ટોરી પર નુપુરની પોસ્ટ શેર કરતા, તેણે લખ્યું કે તે આ આનંદની ઘણાથી ખૂબ જ પ્રભાવિત થઈ છે. તેની બહેન અને સ્ટેબિનનો ફોટો શેર કરતા, તેણે લખ્યું, "મને ખૂબ રડવાનું મન થાય છે." તેની બહેનના જીવનનો આ નવો અધ્યાય જોઈને, કૃતિ સમજ શકાય તેવી રીતે ભાવુક છે. નુપુર સેનનએ તેની સગાઈના સમાચાર ખૂબ જ રોમેન્ટિક રીતે શેર કર્યા. સોશિયલ મીડિયા પર સામે આવેલી તસવીરોમાં, સ્ટેબિન બેન ઘૂંટણિયે પડીને નુપુરને પ્રપોઝ કરતી જોવા

મળી હતી. સ્ટેબિન અને નુપુર વચ્ચેનો આ મીઠો ઘણા પાણીથી ઘેરાયેલા તળાવની વચ્ચે કેદ થયો હતો. આ સુંદર ઘણાની સૌથી ખાસ વાત એ હતી કે સગાઈ પછી તરત જ, નુપુર અને સ્ટેબિને તેમના માતાપિતા સાથે વિડિયો કોલ પર પોતાનો આનંદ શેર કર્યો. ફોટામાં પરિવારની ખુશી અને લાગણીઓ સ્પષ્ટ દેખાઈ રહી હતી. એક ફોટામાં, એક મહિલા નુપુર અને સ્ટેબિનને ગળે લગાવતી જોવા મળી હતી, અને એવી અટકળો ચાલી રહી હતી કે તે કૃતિ સેનન છે, જે પોતાની બહેનની ખુશીમાં પોતાને રોકી શકી નથી. નુપુર સેનન અને સ્ટેબિન બેનના સંબંધો વિશે છેલ્લા કેટલાક સમયથી ચર્ચા ચાલી રહી છે. તેઓ ઘણી વખત સાથે જોવા મળ્યા હતા, પછી ભલે તે કૌટુંબિક કાર્યક્રમોમાં હોય કે ખાસ પ્રસંગોમાં. તાજેતરમાં, તેઓએ કૃતિ સેનનના પરિવાર સાથે તહેવારો પણ ઉજવ્યા હતા, જે તેમના સંબંધની ગંભીરતાનો સંકેત આપે છે.



શબ્દ શોધો

કા	કી	ઉ	ળ	ઉ	ર	સા	લ	ઉ	ઊ	ચી	ગ
ક	ચી	શિ	ણ	ણિ	અ	મો	લ	ર	ભા	લ	દ
ગ	સા	ડો	ર	ભો	ભો	શિ	દ	સ	ઑ	બ	પ્ર
ત	ધ	રી	લી	ધ	ક	ક્ષ	ણ	લા	ર	એ	બ
હા	ર	બં	ધ	કા	કા	ક	અ	બ	હિ	ણ	ર
ધ	બા	ર	સા	ખ	વિ	ઈ	બા	ર	આ	ર	ળો
ણિ	રો	શિ	સ	વિ	મા	જ્ઞા	જ્ઞ	ળો	વિ	ગ	આ
રા	ક્ષ	વિ	ફ	ર	ચા	ર	ન	મ	ક્ષ	ક	ક્ષ
ણ	ન	દ	ગો	કો	વા	ર	ન	મ	ક	ણ	ક
ર	ર	ગ	ઈ	બૂ	તુ	ળો	ણા	સ	ભો	તી	કા
ન	ર	ળ	લ	ળ	ર	ર	ણ	કા	ર	ક	સા
ચી	ભો	બ	લ	દ	રો	મા	દ	ઈ	ક	ધ	આ

શબ્દ શોધો
મોતો, રણકાર, બારસામ, વિચારણા, વિજ્ઞાન, શિક્ષક, શિક્ષણ, સરવાળો, સાલસ, હરખંધ

"ધુરંધર" ની સફળતા વચ્ચે, રણવીર અને દીપિકા ન્યૂ યોર્કમાં આનંદ માણતા જોવા મળ્યા: કપલના લુકે ધ્યાન ખેંચ્યું



મુંબઈ, બોલીવુડના પાવર કપલ રણવીર સિંહ અને દીપિકા પાદુકોણ તાજેતરમાં ન્યૂ યોર્કમાં એનબીએ ગેમ જોતા જોવા મળ્યા હતા, અને તેમની હાજરીએ સોશિયલ મીડિયા પર બહાનું ધ્યાન ખેંચ્યું હતું. આ બંને હાલમાં યુનાઈટેડ સ્ટેટ્સમાં શિયાળાની રજાઓ ગાળી રહ્યા છે અને બાસ્કેટબોલ મેચ જોવા જોવા મળ્યા હતા. રણવીર અને દીપિકાના ફોટા અને વીડિયો તરત જ ઓનલાઈન વાયરલ થયા હતા. જ્યારે અભિનેતા તેની ફિલ્મ "ધુરંધર" ની સફળતા પછી પહેલેથી જ ચર્ચામાં છે, ત્યારે આ પોસ્ટ તેને અને તેની પત્નીને ફરી એકવાર ચર્ચાનો વિષય બનાવ્યા છે.

રણવીર અને દીપિકા શુક્રવાર, ૨ જાન્યુઆરીના રોજ મેડિસન સ્કવેર ગાર્ડન ખાતે ન્યૂ યોર્ક નિક્સ વિરુદ્ધ એટલાન્ટા હોક્સ ગેમમાં હાજર હતા. મેચ જોનારા ચાહકોએ સ્ટેન્ડમાંથી કપલના સુંદર ફોટા અને વીડિયો શેર કર્યા છે. વાયરલ વીડિયોમાં, કપલ મેચિંગ બ્લેક આઉટફિટમાં જોડાયા જોવા મળે છે. દીપિકાએ કાળા ટ્રાઉઝર સાથે કાળા ચામડાનું જેકેટ પહેરીને એક છટાદાર અને સ્ટાઈલિશ લુક પસંદ કર્યો. તેણીએ ઓછામાં ઓછા એક્સસરીઝ સાથે પોતાનો લુક પૂર્ણ કર્યો. રણવીરે ટી-શર્ટ અને મેચિંગ ટ્રાઉઝર ઉપર કાળો જેકેટ પહેરીને તેની સ્ટાઈલને પૂરક બનાવી, અને તેના કેજ્યુઅલ લુકને પૂર્ણ કરવા માટે બીની ઉમેરી. આ સમય દરમિયાન, કપલે તેમના ચાહકો સાથે સેલ્ફી પણ લીધી. એનબીએ ગેમમાં રણવીરની હાજરીનું પણ ખાસ મહત્વ છે. ૨૦૨૧ માં, નેશનલ બાસ્કેટબોલ એસોસિએશનએ અભિનેતાને ભારત માટે તેના બ્રાન્ડ એમ્બેસેડર તરીકે નિયુક્ત કર્યા. ત્યારથી, રણવીર બાસ્કેટબોલને પ્રોત્સાહન આપવા અને ભારતીય દર્શકોમાં એનબીએની પહોંચ વધારવા માટે લીગ સાથે સક્રિય રીતે કામ કરી રહ્યો છે. કામના મોરચે, રણવીર હાલમાં તેની નવીનતમ બ્લોકબસ્ટર, "ધુરંધર" ની સફળતાનો આનંદ માણી રહ્યો છે.

રાજકોટમાં પં. રાજેન્દ્ર પ્રસન્નાએ એકસાથે બાંસુરીવાદન -શરણાઈવાદન રજૂ કરી શ્રોતાગણને ડોલાવ્યાં

વાદ્ય જગતમાં લુપ્ત થતી સંસ્કૃતિ સમાન પં. મંગલપ્રસાદજીનું દુકકડ વાદ્ય રજૂ કર્યું



રાજકોટ:નિઓરાજકોટ ફાઉન્ડેશન આયોજીત સાત દિવસીય શાસ્ત્રીય સંગીત અને કલા આધારીત કલાપર્વ સમ સંગીતિ-૨૦૨૬ ના પ્રથમ દિવસે પંડિત રાજેન્દ્ર પ્રસન્નાનાજીની બાંસુરી વાદનની પ્રસ્તુતી સંગીતરસિકોના આત્માને સ્પર્શતી એક આધ્યાત્મિક યાત્રા સમાન અનુભવ કરાવ્યો હતો. તેમની બાંસુરીમાંથી વહેતા સ્વરો એ જાણે પ્રાણવાયુ બનીને શ્રોતાઓના હૃદયમાં પ્રવેશ કર્યો હતો. કાર્યક્રમની શરૂઆત પ્રથમ દિવસના પેટ્રન ઓમનિટીક એન્જિનિયરિંગ પરિવારના ઉદયભાઈ પારેખના હસ્તે દિપ પ્રાગટ્યથી કરવામાં આવ્યો હતો.

કાર્યક્રમના પ્રથમ ચરણમાં પંડિત રાજેન્દ્ર પ્રસન્નાનાજીના બાંસુરીવાદનથી થઈ હતી. જેમાં તેમણે પ્રથમ ખમાજ થાટનો રાગ ગોરખ કલ્યાણ વિલંબીત એકતાલમાં પ્રસ્તુત કર્યો હતો. આ રજૂઆતથી તેમણે સાંજના અંધકારભર્યા શાંત આકાશમાં દીપ્તિમાન દીવો પ્રગટાવ્યો હોય તેવી અનુભુતી થઈ હતી.

પંડિત રાજેન્દ્ર પ્રસન્નાજીની બાંસુરી પ્રસ્તુતી સાથે જ્યારે તેમના સુપુત્ર પં. રાજેશ પ્રસન્નાજી બાંસુરીમાં જોડાય છે, ત્યારે મંચ પર ગુરુ-શિષ્ય પરંપરાની જીવંત સાધના સાકાર થાય છે. પંડિત રાજેન્દ્ર પ્રસન્નાજીની પરિપક્વ મીંડ અને સુક્ષ્મ અલંકારોમાં શાસ્ત્રીયસંગીતનું શિખર અને પં. રાજેશ પ્રસન્નાજીના સ્વરોમાં લયબદ્ધતા અને નિર્ભય પ્રયોગોની સુગંધ અનુભુતિનો અહેસાસ થતો હતો.

કાર્યક્રમના બીજા ચરણમાં પંડિત રાજેન્દ્રપ્રસન્નાજીનું શરણાઈવાદન ભારતીય શાસ્ત્રીય સંગીતની સમૃદ્ધ પરંપરા, અખંડ સાધના અને ઊંડા ભાવોની અનોખી અભિવ્યક્તિરૂપે પ્રગટ થયું હતું. તાલ રુપકમાં રાગ મારુ બિહાગની પેશકશ શરણાઈના સુરોમાં ભાવ સાથે સહજતાથી લાગણીઓ વહેતી હતી, જેના કારણે શ્રોતાઓ સંગીતની આત્મિક અનુભુતિમાં લીન થઈ ગયા. અભિષેક મિશ્રાના તબલાવાદનએ તાલમાં ગતિ, ઊર્જા અને સૌંદર્ય ઉમેર્યું હતું. શરણાઈ, દુકકડ અને તબલાના સુસંગત સમન્વયથી સમગ્ર કાર્યક્રમ સંગીતની આરાધના બની ઊભો રહ્યો અને શ્રોતાઓ માટે સ્મરણિય સંધ્યા સાબિત થયો હતો.

સપ્તસંગીતિના ઈતિહાસમાં પ્રથમવાર મ્યુનિસિપલ સ્કૂલની આઠ બાળાઓએ નિઓરાજકોટના સંગીત શિક્ષકોના માર્ગદર્શનમાં શીખેલ સમૂહ પ્રાર્થનાગીતથી ઊત્સવની શરૂઆત કરી, જેમાં સરોજીની નાયડુ ગલ્લ ડાઈસ્કૂલની બાળાઓને સમ સંગીતિના શિક્ષકોએ વાદ્યો પર સાથ આપી વાતાવરણને પવિત્ર બનાવ્યું હતું.

પંડિત રાજેન્દ્ર પ્રસન્નાજી કાર્યક્રમની પૂર્વ સંધ્યાએ સ્ટુડન્ટ મીટ અપ માં રાજકોટના ૩૦ થી વધુ બાંસુરી વાદન શીખતા વિદ્યાર્થીઓને પોતાનું માર્ગદર્શન અને અમૂલ્ય સૂચનો આપ્યા હતા.

કોટડાસાંગાણીમાં રૂ. ૩.૬૧ કરોડના ખર્ચે નિર્મિત રેફરલ હોસ્પિટલ લોકાર્પણ કરાયું

આયુષ્માન કાર્ડ જેવી સૌથી મોટી યોજના દેશવાસીઓને મળી છે : સાંસદ રૂપાલા



રાજકોટ, ગુજરાત સરકારના આરોગ્ય અને પરિવાર કલ્યાણ વિભાગ દ્વારા નાગરિકોને આરોગ્ય વિષયક સેવાઓ આપવામાં આવી રહી છે. રાજકોટ જીલ્લાના કોટડાસાંગાણી ખાતે લોકોને ગુણવત્તાયુક્ત આરોગ્ય સેવાઓ સરળતાથી મળી રહે, તે માટે આધુનિક સુવિધાઓથી સજ્જ નવનિર્મિત રેફરલ હોસ્પિટલ અને સામુહિક આરોગ્ય કેન્દ્ર, કોટડાસાંગાણીનો લોકાર્પણ કાર્યક્રમ સાંસદ શ્રી પરસોત્તમભાઈ રૂપાલાની અધ્યક્ષતામાં યોજાયો હતો. જેમાં જીલ્લા પંચાયત પ્રમુખ શ્રી પ્રવીણાબેન રંગાણી અને ધારાસભ્ય શ્રી ભાનુબેન બાબરીયા ઉપસ્થિત રહ્યા હતા.

આ પ્રસંગે સાંસદ શ્રી પરસોત્તમભાઈ રૂપાલાએ જણાવ્યું હતું કે ગુજરાત સરકાર જન આરોગ્ય અર્થે સતત પ્રયાસશીલ છે. સરકારના પ્રયત્નોના કારણે અહીં આરોગ્ય કેન્દ્રનું મકાન બન્યું છે. દરેક તાલુકા મથકે એક સામુહિક આરોગ્ય કેન્દ્ર હોય, તેવો સરકારનો પ્રયાસ છે. ત્યારે દરેક નારાયણને યોગ્ય અને સમયસર સારવાર મળે, તેની જવાબદારી સ્ટાફની છે. હાલમાં મેડિકલ ઈન્ફ્રાસ્ટ્રક્ચર અદ્યતન સુવિધાસભર બની રહ્યું છે. વડાપ્રધાન શ્રી નરેન્દ્રભાઈ મોદીની દીર્ઘદષ્ટિના પરિણામે આરોગ્ય ક્ષેત્રે દુનિયામાં ક્યાંય નથી, તેવી આયુષ્માન કાર્ડ જેવી સૌથી મોટી યોજના દેશવાસીઓને મળી છે.

આ વેળાએ જીલ્લા પંચાયત પ્રમુખ શ્રી પ્રવીણાબેન, ધારાસભ્ય શ્રી ભાનુબેન બાબરીયાએ જાહેર જીવનમાં મહિલાઓની ભાગીદારી વધતી જતી હોવાની પુષ્ટી વ્યક્ત કરી હતી ક્વોલિટી મેનેજીંગ ડિરેક્ટર શ્રી પી. કે. સિંધે શાબ્દિક સ્વાગત, અગ્રણી શ્રી કિશોરસિંહ જાડેજાએ આભારવિધિ અને સી.આર.સી. કો ઓર્ડીનેટર શ્રી સુરેશભાઈ આંબલીયાએ સંવાલન કર્યું હતું. આ તકે આરોગ્ય સમિતિ ચેરમેન શ્રી લીલાવંતીબેન ઠુંમર, માર્કેટ યાર્ડના ચેરમેન શ્રી એન. ડી. જાડેજા, પૂર્વધારાસભ્ય શ્રી લાખાભાઈ સાગરીયા સહિત હોસ્પિટલનો સ્ટાફ ઉપસ્થિત રહ્યો હતો.

ગીર સોમનાથ જીલ્લા સમાજ કલ્યાણ અધિકાર તરીકે રામાણીની નિમણૂક



વેરાવળ, ગીર સોમનાથ ના જય સોમનાથ સ્વેચ્છિક સંસ્થા સેવા મંડળ પ્રમુખ શ્રી અરજણભાઈ ભજગોતર ના વડપણ હેઠળ ગાંધીનગર ખાતે સામાજિક ન્યાય અને અધિકારીના વિભાગ ના કેબિનેટ મંત્રી શ્રી ડો. પ્રદ્યુમનભાઈ વાજા ને મંડળ ના જવાબદાર હોદેદારો રૂબરૂ મુલાકાત કરી રજૂઆત કરવા મા આવાતા રજૂઆત લોકહીત ની હોય ગ્રાહ્ય રાખી ગીર સોમનાથ જિલ્લા સમાજકલ્યાણ અધિકાર શ્રી રામાણીની નિમણૂક કરતા સૌએ સરકાર શ્રી અને વિશેષ મંત્રી શ્રી નો આભાર વ્યક્ત કર્યો છે

ગીરગંગા પરિવાર ટ્રસ્ટ દ્વારા ડોડીયાળામાં જળસંચય અંગે વિશેષ ગ્રામસભા મળી

પાણીના ટીપે-ટીપાનો સંગ્રહ એ જ આવનારી પેઢીની સાચી મૂડી: દિલીપભાઈ સખીયા

રાજકોટ, જસદણ તાલુકાના ડોડીયાળા ગામે ગીરગંગા પરિવાર ટ્રસ્ટ અને ગ્રામ પંચાયતના સંયુક્ત ઉપક્રમે ૩૧ ડિસેમ્બરને બુધવારે સાંજે ૬ કલાકે ભુટ ભવાની મંદિરના સાનિધ્યમાં એક વિશાળ ગ્રામસભાનું આયોજન કરવામાં આવ્યું હતું. જેમાં ગામના ખેડૂતો દ્વારા પહેલી જ મીટીંગમાં ૫ લાખ નો ફાળો થયો. વરસાદી પાણીના સંગ્રહ અને જળસંચયના મહત્વ અંગે ગ્રામજનોમાં જાગૃતિ લાવવાના ઉદ્દેશથી યોજાયેલ આ ગ્રામસભામાં ગ્રામજનોએ ખૂબ મોટી સંખ્યામાં હાજરી આપી હતી.

ઉલ્લેખનીય છે કે, ગીરગંગા પરિવાર ટ્રસ્ટ છેલ્લા ઘણા સમયથી જળસંચયના ક્ષેત્રમાં ભગીરથ કાર્ય કરી રહ્યું છે. ટ્રસ્ટ દ્વારા અત્યાર સુધીમાં ગુજરાતભરમાં ૮,૩૦૦થી વધુ ચેકડેમોની મરામત, ઊંડા ઉતારવા અને નવા બાંધકામ જેવી પ્રવૃત્તિઓ કરવામાં આવી છે. ટ્રસ્ટનો મુખ્ય સંકલ્પ ૧,૧૧,૧૧૧ જળ સંરક્ષણ માળખાઓ ઉભા કરવાનો છે.



આ પ્રવૃત્તિઓથી સૌરાષ્ટ્રના અનેક ગામોમાં ભૂગર્ભ જળના સ્તર ઊંચા આવ્યા છે, જેનાથી હજારો એકર જમીનને સિંચાઈનો લાભ મળ્યો છે અને ખેડૂતો આર્થિક રીતે સદ્ધર બન્યા છે.

ગ્રામજનોની વિશાળ ઉપસ્થિતિમાં યોજાયેલ આ સભામાં ગીરગંગા પરિવાર ટ્રસ્ટના પ્રમુખ અને 'જલધોદા' તરીકે

જાણીતા શ્રી દિલીપભાઈ સખીયાએ જણાવ્યું હતું કે, પાણી એ માત્ર જરૂરિયાત નથી, પણ જીવનનો આધાર છે. જો આપણે આજે વરસાદી પાણીના ટીપે-ટીપાને જમીનમાં ઉતારતા નહીં શીખીએ, તો ભવિષ્યમાં આપણી આવનારી પેઢી તરસતી રહેશે. જળસંચય એ કોઈ સરકારી કાર્યક્રમ નહીં પણ આપણું સામાજિક ઉત્તરદાયિત્વ છે. શ્રી દિલીપભાઈએ નિર્દેશ કર્યો હતો કે, ગામનું પાણી ગામમાં અને ખેતરનું પાણી ખેતરમાં રોકાય તે માટે દરેક ખેડૂતે બોર રિચાર્જ અને ખેત તલાવડી જેવા જળસંચયના પ્રકલ્પો અપનાવવા પડશે. આપણી મહેનતથી થયેલો પાણીનો સંગ્રહ જ ગામને ખરા અર્થમાં આત્મનિર્ભર બનાવશે.

આ પ્રસંગે ગામના સરપંચશ્રી દામજીભાઈ વાડોદરિયા, તાલુકા પંચાયત સદસ્ય વિપુલભાઈ ત્રાપસીયા, સામાજિક આગેવાન વિનોદભાઈ સખીયા, નીલેશભાઈ સખીયા, નાગજીભાઈ વાડોદરિયા, બાબુભાઈ રામાણી (અમેરિકા), દિલીપભાઈ ધુક વગેરે ગ્રામજનો ઉપસ્થિત રહ્યા હતા.

રાજકોટમાં બે દિવસ ગીતાજ્ઞાન ઉત્સવનું ભવ્ય આયોજન

રાજકોટ, રાજકોટના આંગણે પુષ્ટિ સંસ્કારધામ સમિતિના ઉપક્રમે આગામી તા. ૧૦ અને તા. ૧૧ના પૂ. ગોસ્વામી શ્રી પીયૂષભાવાશ્રી દ્વારા ગીતાજ્ઞાન મહોત્સવનું દિવ્ય આયોજન કરવામાં આવેલ છે.

ભગવદ્ વાણી, શ્રીમદ્ ભગવત ગીતાની જીવનમાં કોઈપણ દ્રષ્ટિકોણથી સર્વ શ્રેષ્ઠ ઉપયોગિતાને વિવિધ સંપ્રદાયો, ચિંતકો, મહાપુરુષો વગેરેએ સર્વોપરિ શાસ્ત્રીય પ્રમાણરૂપે સ્વીકારેલ છે. શ્રીમદ્ ભગવદ્ ગીતાના પ્રમાણરૂપ શાસ્ત્રીય ચિંતન અર્થે ગોસ્વામી શ્રી પીયૂષભાવા દ્વારા ચિંતન સત્રનું આયોજન કરાયું છે.

ગીતા મહોત્સવ નિમિત્તે તા. ૧૦-૧૧ના ગીતાજ્ઞ પ્રદર્શન, પ્રવચનસત્ર, ગીતાજ્ઞ સ્પર્ધા, બ્રહ્મસંબંધ વગેરે યોજાશે.

ગીતાજ્ઞ પ્રદર્શન તા. ૧૦મીના રાત્રે ૮ થી ૧૧ તથા તા. ૧૧ના સાંજે ૫ થી ૮ દરમિયાન ગીતાજ્ઞ પ્રદર્શન નિહાળવાનો લાભ મળી શકશે.

ગીતાજ્ઞ સ્પર્ધા તા. ૧૧ના રવિવારે સવારે ૯ થી ૧૨ ગીતાજ્ઞ સ્પર્ધા યોજાશે. જેમાં ૭ થી ૧૧ વર્ષના તથા ૧૨ થી ૧૮ વર્ષના બાળકો-કિશોરો ભાગ લઈ શકશે. સ્પર્ધાના વિજેતાઓને સાંજે પ્રવચન સત્ર દરમિયાન ઈનામો અપાશે. પ્રવચન સત્ર તા. ૧૦મીના શનિવારના રાત્રે ૮ વાગે ગોસ્વામી પીયૂષભાવા 'ગીતાજ્ઞ-જીવન દ્રષ્ટિ' વિષય પર વક્તવ્ય આપશે. તા. ૧૧ના રવિવારે સાંજે પાંચ વાગે પ્રવચન તથા વૈષ્ણવોના પ્રશ્નોનું સમાધાન કરાશે તથા અન્ય કાર્યક્રમોના આયોજનો કરાયા છે.

શુભસ્થળ પ્રવચનસત્ર, પ્રદર્શન તથા સ્પર્ધા વગેરેનું આયોજન જટ, એવન્યુ, સિલ્વર એવન્યુ સામેના મેદાનમાં હરિદ્વાર હેબીટેટ સામે, સ્પીડવેલ ચોક રાજકોટ ખાતે કરવામાં આવેલ છે.

બ્રહ્મસંબંધ દીક્ષા તા. ૧૧મીના રવિવારે સવારે ૭ વાગે શ્રી વલ્લભગુહમ, ૩/૯ કોર્નર, બાલમુકુદ પ્લોટ, સિસ્ટમ નિવેદિતા સ્કૂલની પાછળ, યુનિ. રોડ રાજકોટ ખાતે (રાજ ભલાણી-૮૪૦૮૮ ૮૮૦૨૬, રવિ ગોડી-૭૩૮૩૭ ૩૦૬૬૬) કરવામાં આવેલ છે.

ઉપરોક્ત ગીતા જ્ઞાન મહોત્સવમાં વૈષ્ણવોને પધારવા પુષ્ટિ સંસ્કારધામ સમિતિ દ્વારા અનુરોધ થયો છે. વિશેષ વિગત માટે પરપોતમભાઈ (રવની) પટેલ-મો. ૯૪૨૮૦ ૦૩૪૭૨ અથવા અમિતભાઈ-મો. ૯૯૭૯૯ ૪૬૯૦૭નો સંપર્ક કરવો.

રાજકોટ-મહેબૂબનગર સ્પેશિયલ ટ્રેનના ફેરા લંબાવવામાં આવ્યા

રાજકોટ, પશ્ચિમ રેલવે દ્વારા મુસાફરોની સુવિધા માટે રાજકોટ મહેબૂબનગર સ્પેશિયલ ટ્રેનના ફેરા લંબાવવામાં આવ્યા છે. જેમાં ટ્રેન સંખ્યા ૦૯૫૭૫/૦૯૫૭૬ રાજકોટ મહેબૂબનગર (સામાહિક) સ્પેશિયલ (૮-૮ ટ્રિપ) ટ્રેન સંખ્યા ૦૯૫૭૫ રાજકોટ મહેબૂબનગર સ્પેશિયલ (દર સોમવારે) ના ફેરા ૫ જાન્યુઆરીથી ૨૩ ફેબ્રુઆરી, ૨૦૨૬ સુધી લંબાવવામાં આવ્યા છે.

ટ્રેન સંખ્યા ૦૯૫૭૫ ના લંબાવવામાં આવેલા ફેરાનું ભુકિંગ ૪ જાન્યુઆરી, ૨૦૨૬ થી તમામ ઈજી કોન્ટેસ્ટ અને વેબસાઈટ પર શરૂ થશે. ટ્રેનોના સ્ટોપેજ, કોચની વિગત અને સમય વિશે વિસ્તૃત માહિતી માટે મુસાફરો વેબસાઈટ હ પર જઈને તપાસ કરી શકે છે.



રાજકોટ શહેરના વોર્ડ નં.૨માં ડામર રી-કાર્પેટ કામનું ખાતમુહુર્ત

રાજકોટ, રાજકોટ શહેરના વોર્ડ નં.૨માં આવેલ શિવાનંદ બગીચાથી રામેશ્વર ચોક સુધી અને ગીત ગુજરી સોસાયટી મેઈન રોડમાં ડામર રી-કાર્પેટ કામનું ખાતમુહુર્ત દલ-વિધાનસભા ધારાસભ્ય ડો.દર્શિતા શાહ, શહેર ભાજપ પ્રમુખ માધવભાઈ દવે, સ્ટેકનિંગ કમિટી ચેરમેન જયમીન ઠાકર, શાસક પક્ષ દડક મનિષભાઈ રાડીયા તેમજ વોર્ડ નં.૨ના કોર્પોરેટર મીનાબા જાડેજાના હસ્તે કરવામાં આવ્યું.

આ પ્રસંગે વોર્ડ નં.૨ના પ્રભારી કુલદીપસિંહ જાડેજા, પ્રમુખ ભાવેશભાઈ ટોચટા, મહામંત્રી ધૈર્યભાઈ પારેખ, મહામંત્રી હર્ષવર્ધનભાઈ હકોર, રાજેન્દ્રસિંહ ગોહિલ, તરુણભાઈ કોટક, ગુલાબસિંહ જાડેજા, કેયુરભાઈ ડોડીયા, રાજનભાઈ સિંઘવ, ભરતભાઈ કાઠી, રઘુભાઈ ધોળકિયા, નીતિનભાઈ જયસુખભાઈ પરમાર, અજયસિંહ જાડેજા, નિલેશભાઈ તરેયા, ગીરીશભાઈ રાઠોડ, રાજુભાઈ પારેખ, પુષ્પકભાઈ જૈન, રાજુભાઈ લાખાણી, કાળુ માસા, કિશોરભાઈ મકવાણા, મિલિંદભાઈ વાઘેલા, જે.ડી.ઉપાધ્યાય, પટેલભાઈ પરમાર, દિપાબેન કાપ્યા, પલ્લવીબેન ચૌહાણ, અમીબેન પારેખ, દક્ષાબેન વાઘેલા, આશાબા વાઘેલા, માધવીબેન તરેયા, ગીરીશભાઈ રાઠોડ, તેમજ બહોળી સંખ્યામાં વિસ્તારવાસીઓ ઉપસ્થિત રહેલ

આદિત્ય સ્કુલે ૨૦૨૬ના નવા વર્ષના આગમનને ઉમંગભરે ઉજવ્યું

રાજકોટ, રાજકોટ વોર્ડ નં.૨ના યુ.ડા.સા. પ્લોટમાં આવેલ આદિત્ય સ્કુલે ૨૦૨૬ના નવા વર્ષની ઉજવણી વિવિધ શણગાર કે.જી.થી ધો.૮ના વિદ્યાર્થીઓની વિવિધ રમતમગમતો યોજીને નવા વર્ષ ૨૦૨૬ના આગમનને ઉમંગભરે ઉજવ્યું હતું. પ્રાસંગિક પાંચ રમત મગમતોમાં વિવિધ વર્ગમાં આયસા પિંજારા, મોડ ઝેન, માહિ રાઠોડ, સાહેદી અર્ચિયા, સોની તાનિયા, વિશ્વકર્મા અંજલી, રાઠોડ પ્રિન્સ, સબીબી આમેના, મીણાપરા મહેંક, અલમીરા સંઘવાણી, મામરી રાબિયા બસરી, મીણા વિદ્યા, વ્યાસ ધનશ્યામ, પોરિદા પ્રતિજ્ઞા, ભોર ધ્રુવિલ, ઓડ શાનિયા, ડોડા ભૂમિ, ગોસ્વામી શિવમ, શાળાને શાળાગી વિવિધ કાર્યક્રમો યોજીને આદિત્ય સ્કુલે નવા વર્ષ-૨૦૨૬ના આગમનને વધાવ્યું

શૌહાણ દક્ષરાજ, સોની વિનોદ વગેરે છાત્રો પ્રથમ નંબરે વિજેતા થયા હતા. સમગ્ર કાર્યક્રમને સફળ બનાવવા શાળાના શિક્ષિકા બહેનો રીનાબેન, કાકિશ્રીયન, ભાવિશાબેન બાટલિયા, જયશ્રીબેન વ્યાસ વગેરે જહેમત ઉઠાવી હતી.



વેરાવળ એસ.ટી.ડેપો ખાતે આયોજિત નિ:શુલ્ક મેડિકલ કેમ્પ યોજાયો

વેરાવળ, ક્યંકટર/મિકેનીક/ વલીવટી ટ્રાન્કિક સ્ટાફ/ એગ્રેન્ટિસ સહિતના તમામ કર્મચારીઓ ની ફી મેડિકલ તપાસ કરવામાં આવી હતી.

આ ચેકઅપ કેમ્પમાં બ્લડપ્રેશર, શુગર, ઓક્સિજન લેવલ ની ચકાસણી કરવામાં આવી હતી. આ કેમ્પમાં ૯૦ થી વધુ કર્મચારીઓએ લાભ લીધો હતો. આયુષ હોસ્પિટલના મેડિકલ સ્ટાફ દ્વારા આરોગ્ય લક્ષી માર્ગદર્શન આપવામાં આવ્યું હતું.



અમરેલીમાં નક્લી ખાતર બનાવતી ફેક્ટરી ઝડપાઈ



SOGએ મોટા આંકડીયામાંથી રૂ. ૧૬.૭૪ લાખનો મુદ્દામાલ જપ્ત કર્યો

અમરેલી:અમરેલી જિલ્લામાં સ્પેશિયલ ઓપરેશન બ્રાન્ચ દ્વારા મોટા આંકડીયા પીપળલગ રોડ પર આવેલી એક નક્લી ખાતર બનાવતી ફેક્ટરી ઝડપી પાડવામાં આવી છે. SOGએ ફેક્ટરીમાંથી રૂ. ૧૬.૭૪,૮૦૦નો મુદ્દામાલ જપ્ત કરીને કાયદેસરની કાર્યવાહી હાથ ધરી છે.

ફેક્ટરી, જે નિરમીના એગ્રી પ્રોડક્ટ્સ નામથી કાર્યરત હતી, ત્યાંથી નબળી ગુણવત્તાવાળું એમોનિયમ સલ્ફેટ ખાતર ભરેલી ૫૦ કિલોની ૫૦૨ બેગ (કિંમત રૂ. ૪,૪૬,૮૦૦), POLYHALITE IPL ખાતર ભરેલી ૨૫ કિલોની ૭૨૦ બેગ (કિંમત રૂ. ૬,૮૪,૦૦૦) જપ્ત કરવામાં આવી હતી. આ ઉપરાંત, સરોવર સરદાર ઈમ્પ્રોવ્ડ બાય ગુજરાત સરદાર ફર્ટિલાઈઝર કોર્પોરેશન લખેલી ૫૬૦૦ ખાલી પ્લાસ્ટિક બેગ (કિંમત રૂ. ૧૪,૦૦૦) અને ખાતર બનાવવા તથા ભરવા માટે ઉપયોગમાં લેવાતી ૩ મશીનરી (કિંમત ?૫,૦૦,૦૦૦) પણ સિઝ કરવામાં આવી છે.

આ કાર્યવાહી અગાઉ બાબરા પોલીસ સ્ટેશનમાં નોંધાયેલા એક ગુનાની તપાસના ભાગરૂપે કરવામાં આવી છે. એક મહિના પહેલાં બાબરા તાલુકાના ખભાળા ગામ નજીક ફર્ટિલાઈઝર એગ્રોના વિકેતા પાસેથી બનાવતી નક્લી કંપનીના માકાવાળી પ્લાસ્ટિક બેગમાં હલકી ગુણવત્તાવાળું ખાતર વેચવા બદલ આવશ્યક ચીજવસ્તુ ધારો ૧૯૫૫ની કલમ ૭ હેઠળ ગુનો નોંધાયો હતો. અમરેલી જીપી પી.આઈ. આર.ડી. ચૌધરી અને ખેતીવાડી કચેરીની ટીમે આ બનાવટી ખાતરની ફેક્ટરી ઝડપી પાડવામાં સફળતા મેળવી છે. આ કેસમાં લાલાવદરના રહેવાસી ભરત ચીમનભાઈ ધાનાણી આરોપી છે, જેમની ધરપકડ કરવામાં આવશે.

મગફળી ખરીદ કેન્દ્રમાં ભ્રષ્ટાચારનો આક્ષેપ



બગસરામાં ટેકાના ભાવે મગફળી ખરીદીનું કેન્દ્ર જેતપુર રોડ પર શરૂ કરેલ છે. જેમાં ખેડૂતોને મગફળી માટે દરેક ખેડૂત પાસેથી ભરાઈને નામે ૫૦૦૦ રૂપિયા જેવી રકમનો તોડ કરવામાં આવતો હોવાના આક્ષેપો સાથે કોથળામાંથી મગફળી બહાર કાઢવામાં આવતી હોવાનો સીસીટીવી ફૂટેજ કોંગ્રેસના પ્રવક્તા મનહર પટેલ દ્વારા સોશિયલ મીડિયામાં મુકેલ છે. તેમજ ભ્રષ્ટાચારનો સીધો આક્ષેપ બગસરાના ખરીદી કેન્દ્ર પર કરેલ છે.

બગસરામાં ખેડૂત વિવિધ કાર્યકારી સેવા સહકારી મંડળીને ટેકાના ભાવે મગફળી ખરીદી કરવા માટેનું કેન્દ્ર આપવામાં આવેલ છે. આ ખરીદી કેન્દ્ર પર રોજના ૧૦૦થી પણ વધુ ખેડૂતો પોતાની મગફળી લઈને ટેકાના ભાવે વેચાણ માટે આવે છે. પરંતુ આ ખેડૂતોને પોતાની માંડવીમાં થોડી ઘણી મુશ્કેલી હોય તો ભરાઈના નામે ભ્રષ્ટાચાર પેટે રૂપિયા ૩૦૦૦થી લઈ ૫૦૦૦ પડાવી લેવામાં આવે છે.

જેને લીધે ઘોઠ માસથી પણ વધુ સમયથી શરૂ થયેલા આ કેન્દ્રમાં રોજના લાખોના હિસાબે અત્યાર સુધીમાં મોટો ભ્રષ્ટાચાર થયો હોવાનો આક્ષેપ ભાવનગર જિલ્લાના કોંગ્રેસ પ્રવક્તા મનહર પટેલ દ્વારા સોશિયલ મીડિયાના માધ્યમથી કરવામાં આવેલ છે. ટેકાના ભાવે મગફળીની ગુણીમાં ભરતી ૩૫.૮૦૦ કિગ્રા મુજબ ભાવ ચૂકવે અને ખેડૂતો પાસેથી ૩૬ કિગ્રાની ભરતી કરાવવામાં આવે છે. જેમાં ૨૦૦ ગ્રામ મગફળી પછીથી કાઢી લઈ તેનું અલગથી વેચાણ કરવામાં આવે છે.

જેના પુરાવા રૂપે મગફળીની ગુણીમાંથી મગફળી કાઢવામાં આવતી હોવાનો સીસીટીવી ફૂટેજ પણ મુકવામાં આવેલ છે. સીસીટીવી ફૂટેજમાં રાત્રિના સમયમાં ૨૦૦ ગ્રામ વધારાની મગફળી કાઢીને અલગથી કોથળામાં ભરવામાં આવે છે.

અમરેલીના સમર્થ વ્યાયામ મંદિર (અખાડા) માં ફીમાં ધરખમ વધારા સામે વિરોધનો વંટોળ ફી વધારાને કારણે યુવાનો, યુવતીઓ અને સિનિયર સિટીઝનોમાં ભારે રોષ



અમરેલી :અમરેલી શહેરના મધ્યમાં આવેલું અને વર્ષોથી શહેર તેમજ ગ્રામ્ય વિસ્તારના ફિટનેસ પ્રેમીઓ માટે આશ્રય સ્થાન ગણાતું સમર્થ વ્યાયામ મંદિર (અખાડા) હાલ તેના મૂળ હેતુથી ભટકી રહ્યું હોવાના ગંભીર આક્ષેપો સામે આવી રહ્યા છે. નવા વર્ષની શરૂઆત સાથે જ સમર્થ વ્યાયામ મંદિરના ટ્રસ્ટીઓ તથા વર્તમાન પ્રમુખ દ્વારા કરાયેલા ધરખમ ફી વધારાને કારણે યુવાનો, યુવતીઓ અને સિનિયર સિટીઝનોમાં ભારે રોષ ફાટી નીકળ્યો છે.

સમર્થ વ્યાયામ મંદિરમાં રોજબરોજ અમરેલી શહેર ઉપરાંત સમગ્ર જિલ્લાના ગ્રામ્ય વિસ્તારોમાંથી યુવાનો-યુવતીઓ વોકિંગ, જિમ, વોલીબોલ, ટેનિસ, બેડમિન્ટન તથા પોલીસ ભરતીનો ધ્યાનમાં રાખી રનીંગની પ્રેક્ટિસ માટે આવે છે. આ સાથે મોટી સંખ્યામાં સિનિયર સિટીઝનો પણ સ્વાસ્થ્ય માટે અહીં વોકિંગ કરે છે. પરંતુ કોઈ આગોતરી જાણ કે ચર્ચા વિના ટ્રસ્ટીઓ અને પ્રમુખ દ્વારા સીધો ફી વધારો કરવામાં આવતા તમામ વર્ગોમાં અસંતોષ વધ્યો છે. અખાડામાં આવતા અસંખ્ય લોકો દ્વારા આ ફી વધારાનો સખત વિરોધ નોંધાવવામાં આવી રહ્યો છે.

અખાડામાં વર્ષોથી ફિટનેસ જાળવી રાખવા આવતા સિનિયર સિટીઝનોએ જણાવ્યા અનુસાર શહેરના વિકાસમાં સદાય અગ્રેસર રહેલા પી.પી. સોજાના પ્રયત્નોથી નગરપાલિકા દ્વારા લેડીઝ-જેંટલ્સ જિમનું નિર્માણ કરવામાં આવ્યું છે. જેની આવક અખાડાને પૂરતા પ્રમાણમાં થઈ રહી છે. આ ઉપરાંત તેમની પહેલથી બેડમિન્ટન કોર્ટ, યોગાસન હોલ તથા ટેનિસ કોર્ટમાં મજબૂત કાર્પેટ ફિટ કરવામાં આવી છે. ટેબલ ટેનિસ માટે બે નવા ટેબલો, વોલીબોલ માટે બે નેટ અને ૧૨ બોલ તેમજ બેડમિન્ટન માટે શટલ પણ ઉપલબ્ધ કરાવવામાં આવ્યા છે. છતાં સંસ્થાની મિટિંગોમાં તેમને યોગ્ય રીતે આમંત્રિત ન કરવામાં આવતાં નારાજગી જોવા મળે છે.

ફી વધે છે, પરંતુ સગવડ બનેલ એમ.કે. સાવલિયા દ્વારા વારંવાર વિવાદ ઊભા થાય એવા નિર્ણયો લેવામાં આવી રહ્યા છે. જેના કારણે વિદ્યાર્થીઓમાં ભયનો માહોલ સર્જાયો છે. હાલ કરવામાં આવેલા ભારે ફી વધારાને પગલે રહ્યા છે. શૌચાલયોમાં ગંદકી અને પીવાના પાણીની ટાંકીની નિયમિત સાફ સફાઈ થતી નથી. આવી પરિસ્થિતિમાં ટ્રસ્ટીઓ અને પ્રમુખ દ્વારા લેવામાં આવેલ ફી વધારાનો નિર્ણય સભ્યો પર આર્થિક બોજ સમાન હોવાનું લોકો જણાવી રહ્યા છે.

સ્થાનિકોનું કહેવું છે કે, બેચરબાપાના અવસાન બાદ પ્રમુખ બનેલ એમ.કે. સાવલિયા દ્વારા વારંવાર વિવાદ ઊભા થાય એવા નિર્ણયો લેવામાં આવી રહ્યા છે. જેના કારણે વિદ્યાર્થીઓમાં ભયનો માહોલ સર્જાયો છે. હાલ કરવામાં આવેલા ભારે ફી વધારાને પગલે

ઉનાના ચીખલીમાં મોરના શિકારના અવશેષો મળ્યા



કેલેશ ભટ્ટ ઉના

ઉના તાલુકાના ચીખલી ગામના ખારા વિસ્તારમાં રાષ્ટ્રીય પક્ષી મોરના શિકારના અવશેષો મળી આવ્યા છે. ચોરીના આરોપીઓને પકડવા આવેલી બગસરા પોલીસને જોઈને એક મહિલાએ આ અવશેષો ફેંકી દીધા હતા. ગ્રામજનોએ આ ઘટના જોતા તાત્કાલિક વન વિભાગને જાણ કરી હતી, જેના પગલે જસાધાર વન વિભાગનો સ્ટાફ ઘટનાસ્થળે પહોંચી તપાસ શરૂ કરી છે. પ્રાથમિક માહિતી અનુસાર, એક દેવીપુજક પરિવાર બળદગાડ સાથે ખારા વિસ્તારમાં આવ્યો હતો. જેમાં બે પુરુષો પણ સામેલ હતા. તેઓ પોતાના બળદો બાંધીને બેઠા હતા ત્યારે અમરેલી જિલ્લાની બગસરા પોલીસ ત્યાં પહોંચી હતી. પોલીસને જોઈને આરોપીઓએ ભાગવાનો પ્રયાસ કર્યો હતો, પરંતુ પોલીસે પીછો કરીને બંનેને ઝડપી લીધા હતા. પોલીસની હાજરીમાં, દેવીપુજક પરિવારની એક મહિલાએ રાષ્ટ્રીય પક્ષી મોરના શિકાર કરેલા અવશેષો ફેંકી દીધા હતા. ગ્રામજનોએ આ દ્રશ્ય જોતા તરત જ જસાધાર વન વિભાગને જાણ કરી. આર.એફ.ઓ.

એલ.બી. ભરવાડ અને ફોરેસ્ટર હિતેષ બારોટ સહિતનો વન વિભાગનો સ્ટાફ તાત્કાલિક ઘટનાસ્થળે પહોંચી ગયો હતો. વન વિભાગે મોરના શિકાર અંગે તપાસ હાથ ધરી છે. વિશેષ વન વિભાગના જણાવ્યા મુજબ, અવશેષોનું નિરીક્ષણ કરતા પ્રાથમિક તારણમાં મોરનો તાજો શિકાર થયો હોવાનું જણાય છે. વન વિભાગે એક થેલીમાંથી મોરનું માંસ પણ કબજે કર્યું છે. વધુમાં, પ્રાથમિક તપાસમાં મોરનો શિકાર કરતા પહેલા તેના પીછા ખેંચવામાં આવ્યા હોવાનું પણ સામે આવ્યું છે. ગ્રામજનોના જણાવ્યા અનુસાર, બારોટ સહિતનો વન વિભાગનો સ્ટાફ ઝડપાવે છે જે બે આરોપીઓને સંડોવાયેલા હોવાનું પોલીસ સૂત્રોમાંથી જાણવા મળ્યું છે. પોલીસે આ બંને આરોપીઓ પાસેથી સોનાના દાગીના સહિતની ચોરીની વસ્તુઓ કબજે કરી છે. હાલમાં, પોલીસ ચોરી અને લૂંટના ગુનામાં તપાસ કરી રહી છે, જ્યારે વન વિભાગ મોરના શિકાર મામલે તપાસ ચલાવી રહ્યું છે. બંને વિભાગો સંયુક્ત રીતે આ કેસની તપાસમાં જોડાયા છે.

બગદાણાના યુવાન પર થયેલ હિચકારી હુમલો કોળી સમાજ ક્યારેય સહન નહીં કરે



કેલેશ ભટ્ટ ઉના

બગદાણા ગામના યુવાન પર થયેલ હિચકારી હુમલાની ઘટનાને લઈને કોળી સમાજમાં ભારે આક્રોશ જોવા મળી રહ્યો છે. આ સંદર્ભે ઉના-ગીર ગઢડા ધારાસભ્ય કે.સી. રાઠોડ, માંગરોળ ધારાસભ્ય ભગવાનભાઈ કરગથીયા તેમજ ચોટીલાના ધારાસભ્ય શામજીભાઈ ચૌહાણ સહિત કોળી સમાજના આગેવાનો આજે બહોળી સંખ્યામાં કારના કાફલા સાથે મહુવા હનુમંત હોસ્પિટલ ખાતે પહોંચ્યા હતા. ધારાસભ્યોએ સારવાર હેઠળ રહેલા નવનીતભાઈ બાલધીયાની મુલાકાત લઈ તેમની ખબર અંતર પુછી હતી.

આ પ્રસંગે ધારાસભ્ય શ્રી કે.સી. રાઠોડે સ્પષ્ટ શબ્દોમાં જણાવ્યું હતું કે, કોળી સમાજ પર થતા આવા હિચકારી હુમલાઓ સમાજ ક્યારેય સહન કરશે નહીં. અને દોષિતોને કડક સજા મળે તે માટે સમાજ એકજૂટ થઈને લડત આપશે. તેમણે વધુમાં જણાવ્યું હતું કે, કોળી સમાજ જ્યાં જરૂર પડશે ત્યાં તેઓ સમાજ સાથે જ ખબે ખબા મિલાવી ઉભા રહેશે. અને ન્યાય માટે અંત સુધી સંઘર્ષ કરશે. સમાજને યોગ્ય ન્યાય મળે તે હેતુસર આગેવાનોના કાફલા સાથે ગાંધીનગર રવાના થયા હોવાનું પણ તેમણે જણાવ્યું હતું.

બાબરામાં ગંદકી અને રેતી નાખવા જેવી સામાન્ય બાબતે પાડોશીઓ વચ્ચે લાકડી ઉડી



બાબરા:બાબરામાં પાડોશમાં રહેતા પરિવારો વચ્ચે નજીવી બાબતે થયેલી બોલાચાલીએ ઉગ્ર સ્વરૂપ ધારણ કર્યું હતું. ગંદકી કરવા અને ઘર પાસે રેતી નાખવા જેવી બાબતોમાં થયેલા ઝઘડામાં કુલ ૬ શબ્દોએ એકસંપ થઈને એક જ પરિવારના સભ્યો પર લોખંડના સળિયા, પાઈપ અને લાકડીઓ વડે હુમલો કરતા સમગ્ર ધંધકમાં ચક્ર્યાર મચી ગઈ હતી. બંને પક્ષોએ સામસામી ફરિયાદ નોંધાવી હતી. ભાવનાબેન દિલીપભાઈ ખીમસુરીયા (ઉ.વ.૩૮) એ ગીતાબેન નરેશભાઈ ઉર્ફે ડોન કાળાભાઈ સરવૈયા, નરેશભાઈ કાળાભાઈ સરવૈયા, કાજલબેન નરેશભાઈ સરવૈયા, દીનાબેન નરેશભાઈ સરવૈયા, લલીતભાઈ ઉર્ફે લાલુ કાળાભાઈ સરવૈયા તથા પ્રતાપભાઈ અરવિંદભાઈ સરવૈયા સામે ફરિયાદ નોંધાવી હતી. જે મુજબ તેમના ઘર પાસે આરોપીઓ કચરો અને એકવાડ નાખી ગંદકી કરતા હોવાથી ફરિયાદી તેમને સમજાવવા ગયા હતા. આ સમયે આરોપીઓએ ઉદ્ધત વર્તન કરતા કહ્યું હતું કે, “અહીં તો બજાર છે, ક્યાં તમારા બાપનું છે?” તેમ કહી ગાળાગાળી શરૂ કરી હતી. જોતજોતામાં મામલો બિચક્યો હતો અને આરોપીઓએ ફરિયાદીને ધક્કો મારી પછાડી દીધા હતા. જ્યારે તેમના સાસુ મંજુબેન છોડાવવા વચ્ચે પડ્યા, ત્યારે તેમને પણ ટીકાપાટુનો માર મારવામાં આવ્યો હતો. આ દરમિયાન ફરિયાદીના પતિ દિલીપભાઈ ઘટનાસ્થળે પહોંચ્યા, આરોપીઓએ તેમના પર લોખંડના સળિયા અને લાકડી વડે હુમલો કર્યો હતો. દિલીપભાઈને કપાળના ભાગે સળિયો વાગતા લોહીલુહાણ થયા હતા, જ્યારે ઘગ અને વાંસાના ભાગે લાકડીના આડેપડ ફટકા મારવામાં આવ્યા હતા.

જે બાદ નરેશભાઈ કાળાભાઈ સરવૈયા (ઉ.વ.૫૦) એ રાહુલભાઈ વશરામભાઈ ખીમસુરીયા, મંજુબેન વશરામભાઈ ખીમસુરીયા, જીકુભાઈ વશરામભાઈ ખીમસુરીયા, સંતીલાબેન જીકુભાઈ ખીમસુરીયા, ટીનુભાઈ વશરામભાઈ ખીમસુરીયા, ભાવનાબેન રાહુલભાઈ ખીમસુરીયા સામે નોંધાવેલી ફરિયાદ પ્રમાણે, આરોપીઓએ તેમના ઘરની બહાર ચણતરકામ માટે રાખેલ રેતીના ઢગલા બાબતે તેમની સાથે માથાકૂટ કરી જેમ-ફાવે તેમ ગાળો આપી હતી. આરોપીઓએ એકસંપ કરી પોતાનો સમાન ઈરાદો પાર પાડવા તેમને તથા તેમના પત્ની ગીતાબેન તથા દીકરી કાજલબેનને જેમ-ફાવે તેમ ગાળો હતી. તેમજ લાકડાના પોકાથી તથા લોખંડના પાઈપથી મુંઝાર માર્યો હતો. તેમના પત્ની ગીતાબેન તથા દીકરી કાજલબેનને શરીરે આડેપડ ટીકાપાટુનો માર માર્યો હતો. ઘટનાના પગલે ગામમાં ચક્ર્યાર મચી ગઈ હતી.